



# உதயன்

பக்கங்கள் - 16 | விலை - 30 ரூபா செய்தி: 021 493 0000 விளம்பரம்: 021 493 1111

சுடர் :35 கதிர் :175 வைகாசி 09ஆம் நாள் வெள்ளிக்கிழமை 22 மே 2020 வள்ளுவர் ஆண்டு 2051



## எங்கும் எதிலும் இராணுவம்

கொழும்பு, மே 22

நாட்டின் தேவைக்காக பாதுகாப்புப் படைகளை சகல துறைகளிலும் இணைத்துக்கொள்வதே ஜனாதிபதியினதும் அரசினதும் உறுதியான நிலைப்பாடாகும். எமது கொள்கைத்திட்டம் என்ன என்பதை ஜனாதிபதி போர் வெற்றிதினத்தில் நாட்டிற்கும், சர்வதேசத்திற்கும் தெளிவாகத் தெரிவித்துவிட்டார் - இவ்வாறு தெரிவித்துள்ளார் அமைச்சரவை இணைப் பேச்சாளரும் அமைச்சருமான பந்துல குணவர்த்தன.

கொவிட் மீதி  
ரூ.1,136 மில்.  
கொழும்பு, மே 22  
தனிப்பட்ட நிறுவன அன்பளிப்புக்கள் மற்றும் நேரடி வைப்புக்களுடன் கொவிட் 19 சுகாதார, சமூக, பாதுகாப்பு நிதியத்தின் வைப்பு

## சாட்சியமின்றிய சர்வாதிகாரத்துக்கே துடிக்கிறார் ஜனாதிபதி கோத்தாபய

முன்னாள் நாடாளுமன்ற உறுப்பினர் சரா சாட்டை

யாழ்ப்பாணம், மே 22  
'இறுதிப்போரின் போது சர்வதேச அமைப்புக்களை வன்னியிலிருந்து வெளியேற்றி விட்டு எப்படி சாட்சியங்க

ளின்றி மாபெரும் இனப்படுகொலையை, அப்போதைய பாதுகாப்புச் செயலராக இருந்த இப்போதைய ஜனாதிபதி கோத்தாபய அரங்கேற்றினாரோ, அதேபோன்று தன்னுடைய சர்வாதிகார ஆட்சியின் கொடுமைகளை சாட்சியங்களின்றிச் செய்யத்தான் சர்வ

## பணம் வாங்க நெரிசல்: மூன்று பெண்கள் சாவு

மாளிகாவத்தையில் பரிதாபம்

கொழும்பு, மே 22  
கொழும்பு, மாளிகாவத்தையில் வீடொன்றில் நிதி விநியோகச் செயற்பாடு ஒன்றின் போது ஏற்பட்ட நெரிசலில் சிக்கி மூன்று பெண்கள் உயிரிழந்துள்ளனர். நேற்றுப் பகல் இடம்பெற்ற இந்தச் சம்பவத்தில் 8 பேர் காயங்களுடன் கொழும்பு தேசிய மருத்துவமனையில் சேர்க்கப்பட்டுள்ளனர்.

## அம்புலன்ஸ் மோதி பரிசாரகர் உயிரிழப்பு

பளையில் துயரம்

பளை, மே 22  
மோட்டார் சைக்கிளைப் பின்தொடர்ந்து வந்த விமானப் படையின் அம்புலன்ஸ் மோதியதில், அதில் பயணித்த நபர் சம்பவ இடத்தில் சாவடைந்தார்.

## வடக்கில் பேய்க்காற்று

யாழ்ப்பாணம், மே 22  
வடமாகாணம் முழுவதும் நேற்று பலத்த காற்று வீசியது. இதனால் மின்கம்பங்கள் குடை சாய்ந்தன, மரங்கள் முறிந்து வீடுகளின் மீதும், கடைகள் மீதும் விழுந்தன. இவ்வாறான அசம்பாவிதங்கள் பரவலாகப் பதியப்பட்டுள்ளன.

## சங்கிலித் திருடர்கள் இருவர் சிக்கினர்

9 சங்கிலிகளும், ஹெரோயினும் மீட்பு

யாழ்ப்பாணம், மே 22  
யாழ்ப்பாணத்தில் வீதியில் செல்லும் பெண்களிடம் சங்கிலி அறுப்புக்களில் தொடர்ச்சியாக ஈடுபட்ட குற்றச்சாட்டில் இருவர் யாழ். மாவட்ட விசேட குற்றத்தடுப்பு பிரிவினரால் நேற்றுக் கைது செய்யப்பட்டுள்ளனர்.

## நாடாளுமன்றத்தைக் கவட்டுமாறு நீதிமன்றம் உத்தரவிட முடியாது

மஹிந்த அணி சொல்கின்றது

கொழும்பு, மே 22  
'உயர்நீதிமன்றத்தில் எதிரணியினரால் தாக்கல் செய்யப்பட்டுள்ள மனுக்களின் பிரகாரம் நாடாளுமன்றத்தை மீளக்

கூட்டுமாறு ஜனாதிபதிக்கு நீதிமன்றம் உத்தரவிட முடியாது இவ்வாறு சிறிலங்கா பொதுமக்கள் முன்னணியின் தவிசாளர் ஜி.எல்.



## கொள்ளை குழுவொன்று நேற்று மடக்கிப் பிடிப்பு!

வல்வெட்டித்துறை  
பொலிஸார் அதிரடி

## சர்வதேசத்தைச் சீண்டினால் பாதிப்பு இலங்கைக்குத்தான்

கோத்தாவுக்கு பொன்சேகா கண்டனம்

கொழும்பு, மே 22  
சர்வதேச அமைப்புகளை அல்லது சர்வதேச நிறுவனங்களைச் சீண்டும் வகையில் ராஜபக்ச அரசு செயற்பட்டால் அவர்கள் மட்டுமல்ல முழு நாடுமே விபரீத விளைவுகளைச் சந்திக்க வேண்டி

டிவரும்' இவ்வாறு எச்சரிக்கை விடுத்துள்ளார் ஐக்கிய மக்கள் சக்தியின் உறுப்பினரும் முன்னாள் இராணுவத் தளபதியுமான பீல்ட் மார்ஷல் சரத் பொன்சேகா. போர் வெற்றி விழாவில் ஜனாதிபதி கோத்தாபய உரை

## முல்லைத்தீவில் கடற்படையினர் இருவருக்கு கொரோனா தொற்று

வெலிசறை முகாமைச் சேர்ந்தவர்கள்

முல்லைத்தீவு, மே 22  
முல்லைத்தீவு மாவட்டத்தின் கேப்பாப்பிலவு, விமானப்படைத்தளத்தில் தனிமைப்படுத்தலில் இருந்த வெலிசறை கடற்படை முகாமைச் சேர்ந்த கடற்படையினர் இருவருக்கு கொரோனாத் தொற்று இருப்பது



## DFCC வங்கி தரும் அதிக வட்டி

நிலையான வைப்புக்களின் மூலம் வருமானத்தைப் பெறும் 55 வயதிற்கு மேற்பட்ட மதிப்பிற்குரிய உடங்களுக்காக, ஒரு வருட நிலையான வைப்புக்கு DFCC வங்கி தரும் அதிக வட்டி.

10% வட்டி முதிர்வின்போது வழங்கப்படும். 9.75% (AER10.2%) வட்டி மாதாந்தம் வழங்கப்படும்.

உங்கள் வசதி கருதி நீங்கள் இருக்கும் இடத்திற்கே நாம் வருகின்றோம். இந்த அளிய வாய்ப்பு மே 31 ஆம் திகதி வரை மட்டுமே. இன்றே அழைப்புகள் 0112 350000

24 மணிநேர அழைப்பு மையம்: 0112 350000  
www.dfcc.lk

DFCC வங்கி  
உங்கள் வளர்ச்சிக்கு

மக்கள் மனம் நிறைந்த தமிழ் நாளிதழ்



## தேர்தல் மனுக்கள் மீதான விசாரணைகள் நான்காம் நாளாக மீண்டும் ஒத்திவைப்பு!

கொழும்பு, மே 22

ஜூன் 20ஆம் திகதி பொதுத் தேர்தலுக்கான திகதி குறிக்கப்பட்டு தேர்தல் ஆணைக்குழுவினால் வெளியிடப்பட்ட வர்த்தமானி அறிவிப்பு மற்றும் ஜனாதிபதியினால் மார்ச் இரண்டாம் திகதி வெளியிடப்பட்ட நாடாளுமன்றத்தைக் கலைக்கும் வர்த்தமானி அறிவிப்பு ஆகியவற்றை சவாலுக்குட்படுத்தி தாக்கல் செய்யப்பட்ட அடிப்படை உரிமை மனுக்கள் மீதான விசாரணைகள் இன்று வரை ஒத்திவைக்கப்பட்டுள்ளன. கடந்த 18ஆம் திகதி முதல் விசாரணைகளுக்கு உட்படுத்தப்பட்டுள்ள குறித்த

மனுக்கள், நான்காவது நாளாக நேற்று மீண்டும் ஒத்திவைக்கப்பட்டுள்ளன. இம் மனுக்கள் மீதான விசாரணைகள் நேற்று முற்பகல் 10 மணிக்கு பிரதம நீதியரசர் ஜயந்த ஜயகூரிய, நீதியரசர்கள் புவனேக அலுவிகாரே, சிசிர அப்சு, பிரியந்த ஜயவர்தன, விஜித் மல்கொட ஆகிய ஐவரடங்கிய நீதிபதிகள் குழாம் முன்னிலையில் நடைபெற்றன. எனினும், இன்று காலை 10 மணிக்கு இம் மனுக்கள் மீண்டும் விசாரணைகளுக்கு எடுத்துக் கொள்ளப்படும் என்று நீதிபதிகள் குழாம் அறிவித்தது.

(ம-22)

### எங்கும்...

அமைச்சரவை முடிவுகளை அறிவிக்கும் வாராந்த செய்தியார் சந்திப்பு அரசு தகவல் திணைக்களத்தில் நேற்று இடம்பெற்றது. இதன்போது ஜனாதிபதியின் போர் வெற்றி உரை மற்றும் இராணுவ மயமாக்கல் குறித்த குற்றச்சாட்டுக்கள் தொடர்பில் கேள்வி எழுப்பப்பட்ட போதே பந்துல குணவர்த்தன இவ்வாறு தெரிவித்தார். இது குறித்து அவர் மேலும் தெரிவித்ததாவது: நாடு இராணுவ மயமாக்கப்படவில்லை, இராணுவ அதிகாரிகள் நியமனம் ஜனாதிபதியின் நிறைவேற்று அதிகாரத்துடன் தொடர்புபட்டதாகும். அதில் எவரும் தலையிட முடியாது. ஜனாதிபதியின் கட்டளைக்கு அமைய ஜனாதிபதியின் செயலர் தீர்மானம் எடுத்துள்ளார். இந்த நாட்டினை பிளவுபடுத்தவிடாது, தமிழ், சிங்கள, முஸ்லிம் மற்றும் ஏனைய மக்களை ஒன்றிணைக்கும் வகையில் இராணுவம் எடுத்த மனிதாபிமான செயற்பாட்டின் கொண்டாட்ட நிகழ்வில் கூட எமது பாதுகாப்பு படைகளின் சேவையினை பெற்றுக்கொள்ள வாய்ப்புகள் இருப்பின் அதனை முழுமையாக பயன்படுத்திக்கொள்வதாக அவர் நாட்டிற்கும், சர்வதேசத்திற்கும் தெளிவான அறிவித்தலை விடுத்தார். இதுதான் ஜனாதிபதியினதும், அரசாங்கத்தினதும் கொள்கைத்திட்டமாகும். அரசாங்கத்தின் நிலைப்படும் இதுவேயாகும். தேர்தல் ஒன்று விரைவில் நடத்தப்பட்டால் இந்த பிரச்சினைகள் அனைத்திற்கும் தீர்வு காணப்படும். வேலை வாய்ப்புகள், கடன் திட்டங்கள் மற்றும் ஜனநாயக செயற்பாடுகள் முழுமையாக முன்னெடுக்கப்படும். அரசமைப்பு, நிறைவேற்று அதிகாரம் முழுமையாக செயற்படும் என்றால் பிரச்சினைக்கு தீர்வு கிடைக்கும். தேர்தலை நடத்த நடவடிக்கை எடுக்க அனைவரதும் ஒத்துழைப்பு வேண்டும். அதேபோல் நிதி கையாளுகை விடயத்திலும் பிரச்சினைகள் எதுவும் இல்லை. நாடாளுமன்றம் இல்லாத நேரத்தில் ஜனாதிபதி அதிகாரத்தை கையாள முடியும். இவை சட்டவிரோத செயற்பாடுகள் அல்ல. இந்த நாட்டில் இலட்சக்கணக்கான அரசு ஊழியர்களுக்கு கொடுப்பனவுகளை வழங்க வேண்டும், ஓய்வூதிய கொடுப்பனவுகளை வழங்க வேண்டும். இதற்கு நிதி வேண்டும். இந்த விடயங்களை கையாள நாடாளுமன்றம் இல்லை என்றால் ஜனாதிபதியே அதனை கையில் எடுக்க வேண்டும். தேர்தலை நடத்த வேண்டாம் என நாம் கூறவில்லை, தேர்தலை நடத்த தேர்தல்கள் ஆணைக்குழு தீர்மானம் எடுக்க வேண்டும். நீதிமன்றத்திற்கு எம்மால் எதனையும் கூற முடியாது. எனினும் ஜனநாயக ரீதியில் தீர்வுகள் கையாளப்படவேண்டும் என தெரிவிக்க விரும்புகின்றோம் என்றார். இது குறித்து அமைச்சர் ரமேஷ் பத்திரன கூறுகையில் : நாடு இராணுவ மயமாகின்றது என குற்றம் சுமத்தும் எதிர்க்கட்சியினர் மறுபக்கம் தேர்தலை நடத்த வேண்டாம் என கோரி வழக்குத் தாக்கலும் செய்கின்றனர். இது எந்த விதத்தில் ஜனநாயக செயற்பாடாகும் - என்றார். (ம)

### சங்கிலித்...

கைது செய்யப்பட்டவர்களிடம் இருந்து தீருட்டுக்குப் பயன்படுத்திய மோட்டார் சைக்கிள் ஒன்றும், 9 தங்கச் சங்கிலிகளும், இரண்டு கிராம் ஹெரோயின் போதைப் பொருளும் மீட்கப்பட்டுள்ளன என்று பொலிஸார் தெரிவித்தனர். மீட்கப்பட்ட 9 தங்கச்சங்கிலிகளில் ஆறு தங்கச் சங்கிலிகள் களவாடப்பட்டமை தொடர்பான முறைப்பாடுகள் யாழ். மாவட்டத்தில் உள்ள பொலிஸ் நிலையங்களில்

பதிவு செய்யப்பட்டுள்ளன. எனினும் மூன்று சங்கிலிகள் தொடர்பான முறைப்பாடுகள் பதிவு செய்யப்படவில்லை. சங்கிலியைப் பறிகொடுத்தவர்கள் யாழ்ப்பாண மாவட்ட விசேட குற்ற தடுப்புப் பிரிவினருடன் தொடர்பு கொள்ளுமாறும் அறிவிக்கப்பட்டுள்ளது.

யாழ்ப்பாணத்தில் அண்மைய நாள்களாக வீதியில் பயணிக்கும் பெண்களிடம் தங்கச் சங்கிலிகள் அபகரிக்கப்படுவதாகக் கிடைக்கப்பெற்ற முறைப்பாடுகளின் அடிப்படையில், யாழ். மாவட்ட குற்றத்தடுப்புப் பிரிவினர் விசாரணை

களை மேற்கொண்டு வந்தனர்.

யாழ்ப்பாணம் புத்தூர் சோமாஸ்கந்த வித்தியாலைய ஒழுங்கமைக்கக்கூடாத சந்தேகத்துக்கிடமான முறையில் இலக்கத்தகடுகளை வயர்களால் கட்டிய நிலையில் பயணித்த மோட்டார் சைக்கிளைப் பொலிஸார் மறித்து விசாரணை மேற்கொண்டுள்ளனர்.

மோட்டார் சைக்கிளில் பயணித்த சந்தேக நபர்களிடம் இருந்து தங்கச்சங்கிலி ஒன்றும், இரண்டு கிராம் ஹெரோயின் போதைப்பொருளும் மீட்கப்பட்டது. சந்தேக நபர்களைக் கைது செய்து பொலிஸார் மேற்கொண்ட விசாரணையில் அவர்கள் இருவரும் இருபாலை மடத்தடிப்பகுதியைச் சேர்ந்தவர்கள் எனத் தெரியவந்துள்ளது.

இவர்கள் வீதியில் செல்லும் பெண்களின் சங்கிலிகளை அறுத்துள்ளமை விசாரணைகளில் தெரியவந்துள்ளது. கோப்பாய், கொடிகாமம், சாவகச்சேரி, சுன்னாகம், அச்சுவேலி ஆகிய பொலிஸ் பிரிவுகளிலேயே தீருட்டுச் சம்பவங்களில் ஈடுபட்டுள்ளனர். பெண்களிடம் அறுக்கப்பட்ட சங்கிலிகளை திருநெல்வேலியிலுள்ள நகைக்கடை ஒன்றில் அடைவு வைத்துள்ளனர். விசாரணைகளை மேற்கொண்ட பொலிஸார் அவற்றையும் மீட்டுள்ளனர். மீட்கப்பட்ட 9 தங்கச் சங்கிலிகள், தீருட்டுக்குப் பயன்படுத்திய மோட்டார் சைக்கிள் சந்தேக நபர்களிடம் இருந்து மீட்கப்பட்ட ஹெரோயின் போதைப்பொருள் ஆகியவற்றை நீதிமன்றத்தில் முற்படுத்துவதற்கான நடவடிக்கையை பொலிஸார் மேற்கொண்டுள்ளனர்.

யாழ். மாவட்ட குற்றத்தடுப்புப் பிரிவின் பொறுப்பதிகாரி நிகால் பிரான்சிஸின் வழிகாட்டலில், உப பொலிஸ் பரிசோதகர் பிரதீப் தலைமையிலான குழுவினரால் இவர்கள் கைது செய்யப்பட்டனர் என்று பொலிஸார் மேலும் தெரிவித்தனர். (க-11,159,7,26)

### கொள்ளை...

7 பெரிய கொள்ளைச் சம்பவங்களுடன் தொடர்புடைய குழுவொன்று வல்வெட்டித்துறையில் நேற்றுக் கைது செய்யப்பட்டுள்ளது. அவர்களிடம் இருந்து பல லட்சம் பெறுமதியான நகைகள் மீட்கப்பட்டன. மீட்கப்பட்டுள்ள பொருள்கள் சுமார் 10 லட்சம் ரூபா பெறுமதியுடையவை. கைது செய்யப்பட்டவர்கள் 23, 24 மற்றும் 26 வயதுடைய சந்தேக நபர்கள். போதைப்பொருளுக்கு அடிமையாகிய நிலையில் கொள்ளை மற்றும் தீருட்டுச் சம்பவங்களில் அவர்கள் ஈடுபட்டு வந்தனர் என்று பொலிஸார் தெரிவித்தனர். சந்தேக நபர்களிடமிருந்து கொள்ளையிடப்பட்ட நகைகளை வாங்கிய குற்றச்சாட்டில் 45 வயதுடைய ஒருவரும் கைது செய்யப்பட்டுள்ளார். (ம-20,26)

### சாட்சியமின்றிய...

தேச அமைப்புகளில் இருந்து வெளியேற அவர் துடிக்கிறார் என்று எண்ணத் தோன்றுகின்றது' இவ்வாறு தெரிவித்துள்ளார் முன்னாள் நாடாளுமன்ற உறுப்பினரான ஈ.சரவணபவன்.

படையினர் மீது நெருக்குதல் கொடுத்தால் சர்வதேச அமைப்புகளில் இருந்து இலங்கை வெளியேறும் என கோத்தாபய தெரிவித்தமை தொடர்பில் கருத்து வெளியிட்ட போதே அவர் இவ்வாறு தெரிவித்தார். இது குறித்து அவர் மேலும் தெரிவித்ததாவது,

'கோத்தாபய ஆட்சிக்கு வந்ததில் இருந்தே இராணுவ அதிகாரி போன்றதான் நடந்து கொள்கிறாரே தவிர, ஒரு ஜனநாயக நாட்டின் தலைவராக அவர் நடந்துகொள்ளவில்லை. இதனால் தான் சிவில் சேவைகளுக்குள் இரா

ணுவ அதிகாரிகளை உயர் பதவிகளில் இருத்தி அழகுபார்க்கிறார். மிருசுவிலில் குழந்தை உட்பட 8 பேரை கொடுமராகக் கொன்ற சனில் ரத்தநாயக்க என்ற படைய திகாரிக்கு வழங்கிய தண்டனையை ரத்துச் செய்து, பொதுமன்னப்பளித்து விடுவித்தார். லண்டனில் புலம் பெயர் தமிழர்கள் ஆர்ப்பாட்டம் செய்தபோது, அவர்களின் கழுத்தை அறுத்து விடுவதாக சைகை செய்த அதிகாரிக்கும் பதவியுயர்வை வழங்கி தன் இராணுவத்தனத்தையும், சிங்கள இனவாத முகத்தையும் காண்பித்துள்ளார் கோத்தாபய. இவ்வாறு சர்வதேச விதிகளுக்கும், ஜனநாயகத்துக்கும் எதிராக நடந்து கொள்ளும் கோத்தாபய, இப்போது இராணுவத்துக்கு எந்தவொரு சர்வதேச அமைப்பாவது அழுத்தம் கொடுத்தால், அப்படிப்பட்ட அமைப்பில் இருந்தே வெளியேறுவேன் என மிரட்டுகிறார்.

இறுதிப்போரின் போது சர்வதேச அமைப்புக்களை வன்னியிலிருந்து வெளியேற்றிவிட்டு எப்படி சாட்சியங்களின்றி மாபெரும் இனப்படுகொலையை, அப்போதைய பாதுகாப்புச் செயலராக இருந்த இப்போதைய ஜனாதிபதி கோத்தாபய அரங்கேற்றினாரோ, அதேபோன்று தன்னுடைய சர்வாதிகார ஆட்சியின் கொடுமைகளை சாட்சியங்களின்றிச் செய்யத்தான் சர்வதேச அமைப்புகளில் இருந்து வெளியேற அவர் துடிக்கிறார் என்று எண்ணத் தோன்றுகின்றது. எனவே கோத்தாபயவின் சர்வாதிகாரத்துக்கு முடிவுகட்ட சர்வதேசம் தன்னுடைய அழுத்தங்களைக் கடுமையாக்கி, போர்க்குற்ற விசாரணையை இன்னும் தீவிரப்படுத்தி இனப்படுகொலையாளிகளுக்கு தகுந்த பாடம் புகட்ட வேண்டுமெனக் கோரிக்கை விடுக்கிறேன்' என்றும் கூறினார்.

### பணம்...

நோன்புக் காலத்தையொட்டி முஸ்லிம் செல்வந்தர் ஒருவர் பொலிஸ் அனுமதியைப் பெற்று மாளிகாவத்தை ஜம்மா மஸ்ஜித் வீதியிலுள்ள வீடொன்றில் நிதி விநியோகச் செயற்பாட்டில் ஈடுபட்டார் எனவும், இதன்போது திடீரென மக்கள் முண்டியடித்ததால் ஏற்பட்ட நெரிசலில் சிக்கி 3 பெண்கள் உயிரிழந்துள்ளனர் எனவும் பொலிஸ் உட்கப் பேச்சாளர், பொலிஸ் அத்தியட்சகர் ஜாலிய சேனாரத்ன தெரிவித்தார்.

இந்த நிதி விநியோகச் செயற்பாட்டின் போது சமூக இடைவெளி பேணப்படாமையால் இந்த நெரிசல் ஏற்பட்டுள்ளது எனவும் அவர் கூறினார். இந்தச் சம்பவத்துடன் தொடர்புடைய 6 பேர் கைது செய்யப்பட்டுள்ளனர் எனவும் அவர் மேலும் குறிப்பிட்டார். சம்பவத்தையடுத்து ஜம்மா மஸ்ஜித் வீதியூடாக கொழும்புக்குள் நுழைதல் மற்றும் அங்கிருந்து வெளியேறுதல் ஆகியன தற்காலிகமாக இடைநிறுத்தப்பட்டுள்ளது. இது தொடர்பில் மாளிகாவத்தைப் பொலிஸார் மேலதிக விசாரணைகளை மேற்கொண்டு வருகின்றனர். (எ-22)

### சர்வதேசத்தை...

யாற்றும்போது, 'எம்மைப் போன்ற ஒரு சிறிய நாட்டில் அர்ப்பணிப்புகளைச் செய்துள்ள படைவீரர்கள் தேவையற்ற அழுத்தங்களுக்கு உள்ளாக நான் ஒருபோதும் இடமளிக்கப்போவதில்லை. எமது நாட்டுக்கு அநீதியான வகையில் ஏதேனும் ஒரு சர்வதேச நிறுவனம் அல்லது அமைப்பு தொடர்ந்தும் செயற்படுமாக இருந்தால் அந்த நிறுவனத்தின் அல்லது அமைப்பின் உறுப்பினரையிலிருந்து இலங்கையை விலக்கிக்கொள்ள நான் ஒருபோதும் பின்நிற்கப் போவதில்லை' என்று குறிப்பிட்டிருந்தார். இது தொடர்பில் கருத்துத் தெரிவிக்கும்போதே பீல்ட் மார்ஷல் சரத் பொன்சேகா மேற்கண்டவாறு கூறினார்.

அவர் மேலும் தெரிவித்ததாவது: 'சர்வதேச மட்டத்தில் இலங்கை எதிர்நோக்கியுள்ள சவால் களை வெற்றிகொள்ளும் வகையில் இராஜதந்திர ரீதியில் செயற்பட வேண்டும். அதைவிடுத்து சர்வதேசத்துக்குச் சவால் விடும் வகையில் மிரட்டல் விடும் வகையில் ஆட்சியிலுள்ளோர் செயற்படக்கூடாது. நல்லாட்சி அரசில் இதை நாம் சாதாரியமாகக் கைக்கொண்டோம். போர்க்குற்றங்களுக்காக மின்சாரக் கதிரையில் அமர்த்தப்பட இருந்த ராஜபக்சக்களை அதிலிருந்து நல்லாட்சி காப்பாற்றியிருந்தது. 2015ஆம் ஆண்டுக்குப் பின்னர் ராஜபக்சக்களின் ஆட்சி தொடர்ந்திருந்தால் அவர்கள் கைவிலங்குகளுடன் மின்சாரக் கதிரையில் அமர்ந்திருப்பார்கள்.

நல்லாட்சி அரசுக்குள் இறுதியில் நிலவிய பதவி மோகத்தால் அந்த ஆட்சி கடந்த ஜனாதிபதித் தேர்தலுடன் கவிழ்ந்தது. மீளவும் ஆட்சிக்கு வந்துள்ள ராஜபக்சக்கள் மீண்டும் சர்வதேசத்துடன் முட்டி மோதுகின்றார்கள். இதனால் அவர்களுக்கு மட்டுமல்ல முழு நாடுமே விபரீத விளைவுகளைச் சந்திக்க வேண்டியவரும்' - என்றார்.

(ம-22)

இலங்கை அரசின்

# பொறுப்புக்கூறலில் விடயத்தில் அமெரிக்காவும் விடாப்பிடி

கொழும்பு, மே 22

இலங்கையில் பொறுப்புக்கூறல் முக்கியமானது என்றும், நீண்டகால உறுதித்தன்மை மற்றும் செழிப்புக்கு இது முக்கியமானது என்றும் அமெரிக்கா தெரிவித்துள்ளது.

அமெரிக்க இராஜாங்கத் திணைக்களத்தின் தெற்கு மத்திய ஆசிய விவகாரங்களுக்கான முதன்மை பிரதி உதவிச் செயலாளர் அலிஸ் வெல்ஸ், நேற்றுமுன்தினம் இணையவழி ஊடகச் சந்திப்பை நடத்தியிருந்தார். அதில் அவர் மேலும் தெரிவித்ததாவது: உயிர்த்த ஞாயிறு தாக்குதலின் பின்னர், அமெரிக்கா இலங்கை இடையிலான உறவுகளின் வலிமை வெளிப்பட்டது. உடனடி மனிதாபிமான, நீண்டகால மீள் கட்டமைப்பு மற்றும் பயங்கரவாத எதிர்ப்பு முயற்சிகளுக்கு அமெரிக்கா முழு ஆதரவையும் வழங்கியது. இலங்கை அரசு, நீதி, பொறுப்புக்கூறல், நல்லிணக்கம் மற்றும் மனித உரிமைகள் ஆகியவற்றை முன்னெடுக்க வேண்டும். இது நீண்டகால உறுதித்தன்மையையும் செழிப்பையும் வளர்க்கும். இந்தோ பசுபிக் பிராந்தியத்தில்

இலங்கை பெறுமதியான பங்களிப்பு. இலங்கையுடனான உறவுகள் அமெரிக்காவுக்கு முக்கியமானது - என்றார். படையினருக்கு நெருக்குதல் கொடுக்கும் அமைப்புக்களிலிருந்து இலங்கை வெளியேறும் என்று ஜனாதிபதி கோத்தாபய ராஜபக்ஷ படைச் சிப்பாய்கள் தினத்தில் உரையாற்றியிருந்த நிலையில், அமெரிக்கா இவ்வாறானதொரு அறிவிப்பை வெளியிட்டுள்ளது. (ம-ஒ.5)

இலங்கை பெறுமதியான பங்களிப்பு. இலங்கையுடனான உறவுகள் அமெரிக்காவுக்கு முக்கியமானது - என்றார். படையினருக்கு நெருக்குதல் கொடுக்கும் அமைப்புக்களிலிருந்து இலங்கை வெளியேறும் என்று ஜனாதிபதி கோத்தாபய ராஜபக்ஷ படைச் சிப்பாய்கள் தினத்தில் உரையாற்றியிருந்த நிலையில், அமெரிக்கா இவ்வாறானதொரு அறிவிப்பை வெளியிட்டுள்ளது. (ம-ஒ.5)

# பிழைக்கு அடிபணிந்து மக்களுக்கு அதைச் சரியாகக் காட்டக்கூடாது

விக்கியை மறைமுகமாக தாக்குகிறார் கஜேந்திரகுமார்

யாழ்ப்பாணம், மே 22  
அவர்களின் சட்டத்தை மீறி சட்டவிரோதமாக எடுக்கின்ற நடவடிக்கைகளுக்கு, பொலிஸார் நீங்கள் நினைவேந்தல் செய்ய முடியாது என்று சொல்லும் இடத்தில் அதைக் கேட்டு ஒதுங்கிப் போவதில்லை எங்களுடைய கடமை. பிழையான சட்டத்துக்கு எதிராகப் போராடவேண்டும். சட்டம் இருக்கின்றது என்பதற்காக அதனை ஏற்றுக் கொள்ளவேண்டும் என்பதில்லை. சட்டம் பிழை என்றால் பிழை எனச் சொல்லவேண்டும். மக்களுக்குத் தலைமை வகிக்கின்ற தரப்புக்கள் என்ற அடிப்படையில் இதனை நாங்கள் செய்யவேண்டும். ஒருபோதும் பிழைக்கு அடிபணிந்து, அந்தப் பிழையை மக்களுக்குச் சரியாகக் காட்டக் கூடாது. இவ்வாறு தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் தெரிவித்தார். அவர்களது அலுவலகத்தில் நேற்று முன்தினம் மதியம் நடத்திய பத்திரிகையாளர் சந்திப்பிலேயே மேற்கண்டவாறு கூறினார். முள்ளிவாய்க்கால் நினைவுநாளன்று, செம்மணியில் நினைவேந்தல் செய்யச் சென்ற வடக்கு மாகாண முன்னாள் முதலமைச்சர் சி.வி. விக்கேனேஸ்வரன், இங்கு அதனைக் கடைப்பிடிக்க முடியாது என்ற பொலிஸாரின் அறிவுறுத்தலைக் கேட்டு நினைவேந்தலை அங்கு கடைப்பிடிக்காமல் திரும்பியிருந்தார். இவ்வாறானதொரு நிலையிலேயே கஜேந்திரகுமார் மேற்கண்டவாறு கூறியுள்ளார். அவர் மேலும் தெரிவித்ததாவது: மக்களின் உயிரைப் பொறுப்புடன்

பாதுகாக்கும் அரசாங்கம் என்ற அடிப்படையில் முள்ளிவாய்க்கால் நினைவேந்தல் வாரத்தில் அனைத்து விதமான தடைகளையும் பிரயோகித்தார்கள். தங்களது சொந்தச் சட்டங்களையே மீறினார்கள். நினைவுசூரலின் ஊடாகத்தான் கொரோனா பரவிவிடும் என்ற அடிப்படையில் அவர்களது செயற்பாடுகள் அமைந்தன. சந்தைகள், மதுபான விற்பனை நிலையங்கள் என்பவற்றில் கூட்டமாக இருக்கும் மக்களைப் பற்றி அவர்கள் கவலைப்படவில்லை. இனப்படுகொலையை முன்னிறுத்திய முள்ளிவாய்க்கால் நினைவேந்தலை எப்படியாவது தடுக்க வேண்டும் என்பதுதான் அந்த இனப்படுகொலையை நடத்திய அரசின் நோக்காக இருந்தது. அந்த இனப்படுகொலையின் முக்கிய கத்திரதாரி என்று சொல்லப்படுகின்ற இப்போதைய ஜனாதிபதி கோத்தாபய ராஜபக்ஷ, மாவீரர் தினம், மாவீரர்களை மதிப்படுத்துகின்ற தினம். அதன் ஊடாக இன்னொரு தரப்பை குற்றம்சுமத்துவதில்லை. ஆனால் முள்ளிவாய்க்கால் நினைவேந்தல் என்பது முழுக்க முழுக்க, 2009ஆம் ஆண்டு மே 18ஆம் திகதி ஆட்சியிலிருந்த அரசையும் அதற்கு முந்திய அரசுகளையும் குற்றம் சுமத்துகின்ற ஒரு நினைவேந்தல். வடக்கு கிழக்கில் எங்கவொரு பிரதேசமும் கொரோனா காரணமாக அச்சுறுத்தலுக்கு உள்ளான பிரதேசமாக அடையாளப்படுத்தப்பட்டிருக்கவில்லை. ஆனால் கொழும்பு, கம்பஹா மாவட்டங்கள் அப்படியல்ல. அங்கு இன்னமும் ஊரடங்கு நடைமுறையில் இருக்கின்றது. இலங்கை அரசு ஆபத்தான இடமாக அறிவித்த கொழும்பில் போர் வீரர்கள் நினைவுதினம் செய்கின்றார்கள். வெற்றி விழாக் கொண்டாடுகின்றார்கள். எதிர்த்தரப்பு இன்னொரு இடத்தில் ராஜிதவக்காக ஆர்ப்பாட்டம் செய்கின்றது. முள்ளிவாய்க்கால் நினைவேந்தலுக்கும் இவர்களின் இந்தச் செயற்பாடுகளுக்கும் இடையில் ஒரேயொரு நாள்தான் வித்தியாசம். இலங்கை அரசு கட்டமைப்பு சிங்கள இனவாத முகத்தை மட்டும் எப்போதும் வெளிக்காட்டுகின்றது. சிங்கள சிவில் சமூகம் இந்த விடயத்தில் மௌனமாக இருக்கின்றது. சிங்களவர்களின் உரிமைகளுக்கு பாதிப்புவரும்போது மாத்திரமே அவர்கள் போராடுவார்கள். தமிழ் மக்களின் உரிமை இங்கு மறுக்கப்படும் போது அவர்கள் மௌனியாக இருக்கின்றார்கள். இது தான் யதார்த்தம், என்றார். (ம-ஒ.5)



# வீடுபுகுந்து பொருள்கள் அடித்து உடைத்து நாசம்

வரணியில் சம்பவம்

கொடிகாமம், மே 22  
தென்மராட்சி வரணிப்பகுதியில் வீடுபுகுந்து இனநாதெரியாத நபர்கள் அங்கிருந்த பெறுமதியான பொருள்களை அடித்து நொருக்கிச் சேதப்படுத்தியுள்ளனர். இந்த சம்பவம் நேற்றுமுன்தினம் புதன்கிழமை மாலை 6.30 மணியளவில் வரணி குடமியன் பகுதியில் இடம்பெற்றுள்ளது. வீட்டின் உரிமையாளர் தோட்டத்துக்குச் சென்று வீடு திரும்புவதற்கு முன்னர் இனநாதெரியாத நபர்கள் வீட்டுக்குள் உள்நுழைந்து தொலைக்காட்சிப் பெட்டி, கண்ணாடிப் பொருள்கள், வீட்டு ஜன்னல்கள் மற்றும் மோட்டார் சைக்கிள் ஒன்றையும் அடித்து நொருக்கியுள்ளனர் என்று தெரியவருகிறது. சம்பவம் தொடர்பில் கொடிகாமம் பொலிஸார் விசாரணைகளை முன்னெடுத்துள்ளனர். (ப-159)

# மருத்துவர்களின் ஓய்வு இனி 61 வயதில்தான்!

அமைச்சரவைப் பேச்சாளர் அறிவிப்பு

கொழும்பு, மே 22  
மருத்துவர்கள் ஓய்வுபெறும் வயதை 61ஆக அதி கரிக்க அமைச்சரவை தீர்மானித்துள்ளது என்று அமைச்சர் பந்துல குணவர்த்தன தெரிவித்துள்ளார். அமைச்சரவை முடிவுகளை அறிவிக்கும் ஊடக சந்திப்பில் கருத்து தெரிவிக்கும்போதே மேற்கண்டவாறு கூறினார். (ம-ஒ.5)

# 8 வயதான பேத்தியை துன்புறுத்திய தாத்தா

உடந்தையான பாட்டியும் கைது

கொழும்பு, மே 22  
தனது எட்டு வயதான பேத்தியை பாலியல் வல்லுறவுக்கு உட்படுத்தினார் என்ற சந்தேகத்தின் பேரில் 65 வயது தாத்தாவையும், அதற்கு உடந்தையாக இருந்த பாட்டியையும் பொலிஸார் கைது செய்துள்ளனர். இந்தச் சம்பவம் நாவலப்பிட்டி கொந்தென்னாவப் பிரதேசத்தில் நடந்துள்ளது. பல்வேறு சந்தர்ப்பங்களில் தனது மகனின் மகனான சிறுமியை குறித்த நபர் துஷ்பிரயோகத்துக்கு உட்படுத்தி வந்துள்ளார். மகனும் மருமகனும் சிறுமியை சந்தேக நபர்களின் பராமரிப்பில் விட்டுவிட்டு அண்மையில் பதுளையிலுள்ள மருமகளின் பெற்றோரைப் பார்க்கச் சென்ற சந்தர்ப்பத்தில், ஊரடங்கு சட்டம் நடைமுறைப்படுத்தப்பட்டமையால் அவர்கள் வீடு திரும்பவில்லை. இந்தச் சந்தர்ப்பத்தில் தாத்தா சிறுமியைப் பாலியல் துஷ்பிரயோகத்துக்கு உட்படுத்தியுள்ளார். தான் வலியால் அழுதபோதும் பாட்டி அதனைக் கண்டு கொள்ளாமல் இருந்ததாகவும் சிறுமி பொலிஸாருக்கு வழங்கிய வாக்கு மூலத்தில் தெரிவித்துள்ளார். மருத்துவ பரிசோதனையில் சிறுமி வல்லுறவுக்கு உள்ளாகியுள்ளமை உறுதிப்படுத்தப்பட்டுள்ளது. சந்தேகநபரை நீதிமன்றில் முற்படுத்த நடவடிக்கைகளை மேற்கொண்டு வருவதாகப் பொலிஸார் (ம-ஒ.5)




# அரசு பயங்கரவாதத்திலிருந்து பாதுகாக்கவே போராட்டம்

மஹிந்தவின் கருத்துக்கு சுரேஷ் பதிலடி

யாழ்ப்பாணம், மே 22

**அரசு பயங்கரவாதத்திலிருந்து தமிழ் மக்கள் தங்கள் அனைத்து பாதுகாத்துக் கொள்வதற்கே போராட்டம் நடத்தினார்கள். இது பயங்கரவாதம் போராட்டம் அல்ல. இவ்வாறு ஈ.பி.ஆர்.எல்.எவ். கட்சியின் தலைவரும், முன்னாள் நாடாளுமன்ற உறுப்பினருமான க.சுரேஷ் பிரேமச்சந்திரன் தெரிவித்துள்ளார்.**



தமிழீழ விடுதலைப் புலிகள் அமைப்புக்கு எதிரான போர் வெற்றியின் 11ஆவது ஆண்டுப் பூர்த்தியை நாம் மே மாதம் 19 ஆம் திகதி கொண்டாடுகிறோம். அது தமிழ் மக்களுக்கு எதிரானதொரு போர் அல்ல. மாறாக அமெரிக்காவின் எப். பி.ஐ. நிறுவனத்தால் உலகின் கொடுமான தீவிரவாதிகள் எனப் பெயரிடப்பட்ட அமைப்பு பொன்றுக்கு எதிரான போராகும். இவ்வாறு பிரதமர் மஹிந்த ராஜபக்ஷ தெரிவித்திருந்தார். இந்தக் கருத்துத் தொடர்பில் சுரேஷ் பிரேமச்சந்திரன் மேலும் தெரிவித்த தாவது: விடுதலைப் போராட்டம் ஆரம்பமாகுவதற்குக் காரணம் அரசு பயங்கரவாதம். அரசு பயங்கரவாதம் அவ்வப்போது தமிழ் மக்களுக்கு எதிராக நடத்திய கலவரங்கள் காரணமாக, தெற்கில் தமிழர்கள் பலர் கொல்லப்பட்டனர். வயகுதிக்கு அடித்து விரட்டி அனுப்பப்பட்டனர். தந்தை செல்வா காலத்தில் சாத்வீகப் போராட்டம் நடந்தபோதே இராணுவ அடக்குமுறை ஏவப்பட்டது. 1974ஆம் ஆண்டு

தமிழாராய்ச்சி மாநாடு நடந்தபோது பொலிஸ் வன்முறை காரணமாக தமிழர்கள் உயிரிழக்க நேர்ந்தது. அரசின் இந்த வன்முறைகளுக்கு எதிராக தமிழ் மக்களைப் பாதுகாப்பதற்காகத்தான் ஆயுதப் போராட்டம் ஆரம்பமானது. அது பயங்கரவாதப் போராட்டம் அல்ல. தமிழ் மக்களைப் பொறுத்தவரையில் இலங்கை அரசுகள் என்பன அடக்குமுறை அரசுகள். காலாதிகாலமாக இதுதான் நடக்கின்றது. சிங்கள பெளத்த மேலாதிக்கத்தை திணிக்கின்றன. எல்லா அரசுகளும் இதையே செய்கின்றன. அடக்குமுறைக்கு உள்ளாக்கப்பட்ட மக்கள் தங்களைப் பாதுகாப்பதற்கு ஆயுதப் போராட்டத்தை நடத்துவது பயங்கரவாதமாகாது. நெல்சன் மண்டேலாவும் அறவழிப் போராட்டத்தால் முடியாத போது ஆயுதப் போராட்டத்தை நடத்தினார். அங்கிருந்த அடக்குமுறையாளர்கள் ஏவிவிட்ட வன்முறையே அவர் ஆயுதப் போராட்டம் நடத்தக் காரணமாகியது. யசீர் அரபாத்தும் பலஸ்தீ

னத்துக்காக ஆயுதப் போராட்டம் நடத்தினார். இந்தியாவில் அகிம்சாவாதி என்று சொல்லப்படும் காந்தியைக் கூட வெள்ளையர்கள் பயங்கரவாதி என்றுதான் சொன்னார்கள். அடக்குமுறைக்கு எதிரான விடுதலைப் போராட்டங்கள் எல்லாவற்றையும், அடக்குமுறையாளர்கள் பயங்கரவாதம் என்றுதான் சொல்லுவார்கள். இலங்கையிலும் இலங்கை அரசு அதனைத்தான் செய்கின்றது. இன்று எமது இனத்துக்கான உரித்துக்களைக் கேட்டால் புலிகள் கேட்டதைக் கேட்கின்றோம் என்று சொல்கின்றார்கள். தமிழீழ விடுதலைப் புலிகள் தனிநாட்டுக்காகப் போராட முன்னரே, தந்தை செல்வா தனிநாட்டுக் கோரிக்கையை தமிழ் மக்களிடத்தில் முன்வைத்து வாக்குக் கேட்டவர். தந்தை செல்வாவை அப்படிச் செய்யத் தூண்டியது சிங்கள அரசுகள் தான். இலங்கை அரசு திருந்திக் கொள்ளாமல் இந்த நாட்டில் இனப் பிரச்சினைக்குத் தீர்வு கிடைக்காது. -என்றார். (ஒ.5)

## உயிரிழந்தவர் மீண்டுவந்தாரா? கொழும்பில் பரபரப்பு

கொழும்பு, மே 22

கொழும்பில் ஒரு மாதத்துக்கு முன்னர், விபத்தில் உயிரிழந்ததாகச் சொல்லப்பட்டு அடக்கம் செய்யப்பட்ட நபர் மீண்டும் திடீரென வந்தமையால் பிரதேசத்தில் குழப்பநிலை ஒன்று ஏற்பட்டுள்ளது. இந்தச் சம்பவம் மீகொட நடுவேன, முத்துவேனலைமை வீதி பிரதேசத்தில் இடம் பெற்றுள்ளது. சம்பந்தப்பட்ட நபர் நேற்றுமுன்தினம் குறித்த பிரதேசத்துக்கு வந்தமையால் மக்கள் அச்சமடைந்து, அவர் மீது தாக்குதல் மேற்கொண்டுள்ளனர்.

ஏப்ரல் மாதம் 15ஆம் திகதி மீகொடை, நடுவேன, முத்துவேனவைத்தவீதிபிரதேசத்தில் இரவு 11.45 மணியளவில் இராணுவ மேஜர் ஒருவர் பயணித்த மோட்டார் வாகனத்தில் மோதுண்டு விபத்து இடம்பெற்றுள்ளது. விபத்தில் காயமடைந்த நபரை மேஜர் மருத்துவமனையில் சேர்த்துள்ளார். அவரின் நிலைமை ஆபத்தாக இருந்தமையால் அன்று இரவே கொழும்பு மருத்துவமனைக்கு மாற்றப்பட்டுள்ளார்.

மருத்துவமனையில் சேர்க்கப்பட்டு சில மணி நேரங்களில் அவர் உயிரிழந்துள்ளார். இந்த விபத்து தொடர்பில் விசாரணை மேற்கொள்ளச் சென்ற பொலிஸ் அதிகாரி உயிரிழந்த நபரின் ஒளிப்படத்தை எடுத்துள்ளார். உயிரிழந்த நபரின் அடையாளத்தை உறுதி செய்ய முடியாமையால், எடுக்கப்பட்ட ஒளிப்படத்தை கொண்டு அந்த பிரதேசத்தில் உள்ளவர்களிடம் வினவியுள்ளார். அதனை பார்த்தவர்கள் புகைப்படத்தில் இருப்பவர் 'களுத்துறை மாமா' என குறிப்பிட்டுள்ளனர். பின்னர் களுத்துறை மாமா என்ற 79 வயதுடைய நபரின் 6 பிள்ளைகள் கொழும்பு தேசிய மருத்துவமனைக்கு அழைக்கப்பட்டு சடலம் பொலிஸாரினால் காண்பிக்கப்பட்டுள்ளது. உயிரிழந்தவர் தமது தந்தை என பிள்ளைகளால் உறுதி செய்யப்பட்டுள்ளது. அதற்கமைய குறித்த அவரின் சடலம் கடந்த மாதம் 17ஆம் திகதி குடும்பத்தினரிடம் வழங்கப்பட்டுள்ளது. இறுதிக் கிரியைகள் 18ஆம் திகதி மேற்கொள்ளப்பட்டுள்ளது. இந்நிலையில் நேற்றுமுன்தினம் மாலை அவர் மீண்டும் வீட்டுக்கு வந்துள்ளார். அவரைப் பேசு என நினைத்த மக்கள் கடுமையாக தாக்கியுள்ளனர். இதனால் சம்பவ இடத்துக்கு வந்த பொலிஸார் குறித்த நபரை பொலிஸ் நிலையத்துக்கு அழைத்து சென்றுள்ளனர். அவரது பிள்ளைகளையும் பொலிஸார் அழைத்து விசாரணை மேற்கொண்டு வருகின்றனர். (ஒ.5)

## தூக்கி வீசப்பட்டார் டபிள்யூ.ஜி.ரணசிங்க

அமைப்பாளர் பதவியும் பறிப்பு

கொழும்பு, மே 22

ஸ்ரீலங்கா சுதந்திரக் கட்சியின் நுவரெலியா மாவட்ட அமைப்பாளர் பதவியிலிருந்தும் மஸ்கெலியா தொகுதி அமைப்பாளர் பதவியிலிருந்தும் டபிள்யூ.ஜி.ரணசிங்க உடனடியாக அமலுக்கு வரும் வகையில் பதவி நீக்கப்பட்டுள்ளார்.

கட்சியின் தலைவர் மைத்திரிபால சிறிசேன மற்றும் பொதுச் செயலாளர் தயாசிரி ஜயசேகர ஆகியோர் தலைமையில் நேற்று முன்தினம் புதன் கிழமை கொழும்பிலுள்ள கட்சித் தலைமையகத்தில் மாவட்டத் தலைவர்கள் மற்றும் தொகுதி அமைப்பாளர்களுடன் நடைபெற்ற விசேட சந்திப்பின் போதே இந்தத் தீர்மானம் எடுக்கப்பட்டுள்ளது.

இது தொடர்பில் பொதுச் செயலாளர் தயாசிரி ஜயசேகர மேலும் தெரிவித்ததாவது:

கட்சியின் தீர்மானங்களுக்கு முரணாகச் செயற்பட்டமையின் காரணமாகவே டபிள்யூ.ஜி.ரணசிங்க சுதந்திக் கட்சியின் நுவரெலியா மாவட்ட அமைப்பாளர் பதவியிலிருந்தும் மஸ்கெலியா தொகுதி அமைப்பாளர் பதவியிலிருந்தும் நீக்கப்பட்டார். தற்போது அந்த வெற்றிடத்துக்கு நுவரெலியா மாவட்டத் தலைவராக ரொஷான் குணவர்த்தன நியமிக்கப்பட்டுள்ளார். அத்தோடு சட்டத் தரணி ரஞ்சித் த சில்வா மஸ்கெலியா தொகுதியின் பதில் அமைப்பாளராக நியமிக்கப்பட்டுள்ளார். கட்சியின் தீர்மானங்களுக்கு முரணாக செயற்படுபவர்கள் மற்றும் விதிமுறைகளை பின்பற்றாமல் செயற்படுபவர்களுக்கு எதிராக இவ்வாறான நடவடிக்கைகள் தொடர்ச்சியாக முன்னெடுக்கப்படும் -என்றார். (ப)

## 110 பேர் இலங்கை திரும்பினர்

இந்தோனேசியாவில் இருந்து 110 பேர் நேற்றுக் காலை நாடு திரும்பியுள்ளனர். கொரோனா எனும் கொவிட் 19 வைரஸ் தொற்றுப் பரவல் காரணமாக இந்தோனேசியாவில் சிக்கியிருந்த 110 பேரே இவ்வாறு இலங்கையை வந்தடைந்துள்ளனர்.

இந்தோனேசியாவின் ஜகார்த்தாவில் இருந்து வருகை தந்த இந்தோனேசிய விசேட விமானம், கட்டுநாயக்க பண்பாறநாயக்க சர்வதேச விமான நிலையத்தை வந்தடைந்தது. வருகை தந்த 110 பேரும் கிருமித் தொற்று நீக்கம் செய்யப்பட்டு தனிமைப்படுத்தல் நடவடிக்கைக்காக தனிமைப்படுத்தல் நிலையங்களுக்கு அனுப்பப்பட்டனர். (க)

## அடிப்படை உரிமை மீறல் மனுக்கள் மீது ஜூன் 8 ஆம் திகதி விசாரணை

கொவிட் 19 வைரஸ் தொற்றால் உயிரிழக்கும் நபர்களின் சடலங்களை தகனம் செய்ய வேண்டும் என்ற சுகாதார அமைச்சரின் வர்த்தமானி அறிவித்தலை சவாலுக்கு உட்படுத்தி தாக்கல் செய்யப்பட்டுள்ள அனைத்து அடிப்படை உரிமை மீறல் மனுக்களையும் எதிர்வரும் ஜூன் மாதம் 8 ஆம் திகதி பரிசீலனைக்கு எடுத்துக்கொள்ள உயர் நீதிமன்றம் நேற்று தீர்மானித்தது. கொவிட் 19 வைரஸ் தொற்றால் உயிரிழக்கும் அனைவரையும் அங்கீகரிக்கப்பட்ட மயானம் அல்லது

அதற்குரிய இடத்தில் தகனம் செய்ய வேண்டும் என கடந்த ஏப்ரல் 4ஆம் திகதி சனிக்கிழமை திகதியிடப்பட்டு சுகாதார மற்றும் சுதேச வைத்திய சேவைகள் அமைச்சர் பவித்ரா வன்னிய ஆர்ச்சியினால் ஏப்ரல் 11ஆம் திகதி வெளியிடப்பட்ட 2170/8 எனும் வர்த்தமானியை வலுவழிக்கச் செய்யக்கோரி தாக்கல் செய்யப்பட்டுள்ள 6 மனுக்களையே இவ்வாறு பரிசீலனைக்கு எடுத்துக்கொள்ள தீர்மானிக்கப்பட்டுள்ளது. உயர் நீதிமன்ற நீதியரசர்களான மூர்து பெர்னாண்டோ, எஸ். துரைராஜா மற்றும் யசந்த

கோதாகொட ஆகியோர் இது தொடர்பிலான தீர்மானத்தை நேற்று அறிவித்தனர். சிரேஷ்ட சட்டத்தரணி கௌரி சங்கரி தவராசா ஊடாக, இந்த விவகாரத்தில் தாக்கல் செய்யப்பட்ட நான்கு அடிப்படை உரிமை மீறல் மனுக்கள் நேற்று உயர் நீதிமன்றத்தில் பரிசீலனைக்கு எடுத்துக்கொள்ளப்பட்டன. ஏற்கனவே இந்த விடயம் தொடர்பிலான மேலும் இரண்டு வழக்குகள் பரிசீலனைக்காக எதிர்வரும் ஜூன் மாதம் 8 ஆம் திகதி திகதியிடப்பட்டுள்ளமை இதன் போது தெரியவந்தது. (ப)



மக்கள் மனம் நிறைந்த தமிழ் நாளிதழ்

## இன்னா செய்தாரை ஒறுத்தல்

ஜேம்ஸ் கிழக்கு மேற்காக பிளவுபட்டிருந்த காலமது. அந்தக் காலப்பகுதியில் இடம்பெற்றதாகச் சொல்லப்படும் கதையொன்று உலகப் பிரபலமானது. உலகப்போர் இடம்பெற்ற அந்தக் காலத்தில் கிழக்கு பேர்லின் ரஷ்யாவின் ஆதிக்கத்துக்கு உட்பட்டதாக இருந்தது. அங்கு பஞ்சமும் வறுமையும் பட்டினியும் தலைவிரித்தாடின. மேற்கு பேர்லின் அமெரிக்காவினதும் ஐரோப்பாவினதும் ஆதரவைப் பெற்றிருந்தது. அது செல்வச் செழிப்புமிக்க பூமியாக நிலவியது. சுருங்கச் சொன்னால் கிழக்கு பேர்லினுக்கு நேரெதிர் நிலை.

பேர்லின் முரண்பாடுகள் அதியுச்சம் பெற்று நிலவிய போது கிழக்கு பேர்லின் மக்கள் மேற்கு பேர்லின் எல்லைக்குச் சென்று (தற்போதைய பேர்லின் சுவருக்கு) குப்பைகளை வீசிவிட்டும் துர்நாற்றம் வீசும் பொருள்களை வைத்துவிட்டும் சென்றார்கள். பதிலுக்கு மேற்கு பேர்லின் மக்கள் எவ்வாறு நடந்து கொண்டிருப்பார்கள் என்று எண்ணுகின்றீர்கள்? அவர்கள் கிழக்கு பேர்லின் மக்களைப் போன்று நடந்துகொள்ளவில்லை. ஏராளமான உணவுப் பொருள்களையும், உடைகளையும், பூச்செண்டுகளையும் கிழக்கு பேர்லின் எல்லையில் வைத்துவிட்டு அந்தப் பொருள்களுடன் ஒரு பதாகையையும் எழுதி வைத்தனர். 'உங்களிடம் இருந்ததை நீங்கள் தந்துவிட்டீர்கள். எங்களிடம் இருப்பவற்றை உங்களுக்குத் தந்துள்ளோம்' என்பதே அந்தப் பதாகையில் எழுதப்பட்டிருந்த வாசகம். அதாவது மேற்கு பேர்லினில் வாழும் அழுக்கு நிறைந்த மனிதர்களுக்கு முற்றிலும் எதிரானவர்கள் நாம் என்பதே கிழக்கு பேர்லினியர்களின் நிலைப்பாடு. அதுவே அவர்கள் செயலின் வெளிப்பாடு.

கொழும்பு, தமிழர் தாயகத்துக்கு செய்துள்ள கொடுமைகள் கொஞ்சநஞ்சமல்ல. வார்த்தைகளால் சொல்லி மாளாது. அரசமைப்பு உருவாக்கம், காணாமல் ஆக்கப்பட்டவர்களின் விடுதலை, காணிவிடுவிப்பு, பௌத்த மயமாக்கல், நிறைவேற்ற ஜனாதிபதி அதிகார முறைமை என்று எதிலும் எமக்கு எதிர்மாறான நிலைப்பாட்டையே கொண்டுள்ளனர் அவர்கள். இந்த நீட்சியான அடாவடித் தனங்களில் ஆகப் பிந்திய வரவு 'மே 18' நினைவேந்தல் தமிழர் தாயகத்தில் நடந்துவிடக்கூடாது என்பதில் கோத்தாபய அரசு கங்கணம் கட்டிக் கொண்டு நின்றதையும் குறிப்பிடலாம். இவை அவர்களிடம் இருப்பது. அப்படியே கிழக்கு பேர்லினிடம் உள்ளதைப்போன்று எமக்கு தங்களின் குப்பைத்தனங்களையே பரிசளிக்கின்றனர்.

தெற்கு தற்போது வெள்ளக்காடாகியுள்ளது. (ஒவ்வொரு மே மாதமும் தெற்கு இயற்கையின் சீற்றத்துக்கு உள்ளாவது கடந்த 10 வருடமாக, முள்ளிவாய்க்கால் பேரவலத்துக்குப் பின்னர் தொடர்கதையாகியுள்ளது) கடும் மழை மற்றும் பலத்த காற்றின் காரணமாக தெற்கின் பல மாவட்டங்கள் கடுமையான பாதிப்பை எதிர்கொண்டுள்ளன. பல்லாயிரம் மக்கள் நிர்க்கதியாகியுள்ளனர். அவர்களுக்கு உதவிகள் தேவைப்படுகின்றன. உலர் உணவுகள் தேவைப்படுகின்றன. நாம் ஒருநேர உணவை ஒறுத்தாவது அவர்களின் பசியை, தேவையை ஓரளவேனும் போக்க முன்வருவோம்.

கொரோனா பெருந்தொற்று இலங்கை முழுவதும் பெரும் பாதிப்பை ஏற்படுத்தியுள்ளது. இந்நேரத்தில் தான், தர்மங்கள் என்பது சற்றுக் கடினமானதுதான். இருந்தபோதிலும் ஒருமுனை நெருக்கடிக்குள் இருப்பவர்களை விட இருமுனை நெருக்கடிக்குள் இருப்பவர்களை கரைசேர்க்க வேண்டியதும் அவசியமானது என்பதை புரிந்துகொள்வோம். சமூக இடைவெளிகளைப் பேணி, உரிய அனுமதிகளைப் பெற்று, தொண்டு நிறுவனங்கள் ஊடாக இந்த உதவியைச் செய்வதற்கு சாத்தியங்கள் இல்லாமல் இல்லை. தமிழ்தாயகம் மேற்கு பேர்லினைப் போன்றது என்பதை நினைப்பிக்க இயற்கை தந்துள்ள இன்னொரு வாய்ப்பு இது. போர் வெற்றி விழாவுக்கும் தக்க பதிலடி இதுவே. பயன்படுத்துவோமாக.

“இன்னா செய்தாரை ஒறுத்தல் அவர் நாண நன்னயம் செய்து விடல்”

விடுமுறை நாளில் வேட்புமனுத் தாக்கல்

# தேர்தல் ஆணைக்குழுவுக்குள் ஒருமித்த நிலைப்பாடு இல்லை

கொழும்பு, மே 22

அரசு அறிவித்த விடுமுறை நாள்களில் வேட்புமனுக்கள் ஏற்றுக் கொள்ளப்பட்டமை தொடர்பில் தேர்தல்கள் ஆணைக்குழுவுக்குள் ஒருமித்த நிலைப்பாடு காணப்படவில்லை. இந்த விடயம் உயர்நீதிமன்றத்திலும் எதிரொலித்துள்ளது.

அடிப்படை உரிமை மீறல் மனுக்கள் மீதான விசாரணையின்போதே இந்த விடயம் உயர்நீதிமன்றத்தில் தெரிவிக்கப்பட்டுள்ளது.

தேர்தல்கள் ஆணைக்குழுவின் உறுப்பினர் பேராசிரியர் ரட்ண ஜீவன் ஹூலின் சட்டத்தரணி ஹஸ்திக தேவேந்திர தெரிவித்ததாவது, நாடாளுமன்ற தேர்தல்கள் சட்டத்துக்கு அமைவாக வேட்புமனுக்களை, சாதாரண வேலை நாள்களிலேயே ஏற்க முடியும். அரசு விடுமுறையாக அறிவிக்கப்பட்ட மார்ச் 17, 18, 19 ஆம் திகதிகளில் வேட்புமனுக்கள் ஏற்றுக்கொள்ளப்பட்டமை சட்டத்துக்கு முரணானதாகும். மார்ச் 16 ஆம் திகதியும் விடுமுறைகள் சட்டத்துக்கு அமைய பொது விடுமுறையாக அறிவிக்கப்பட்ட போது, அந்தத் தினத்தில் வேட்புமனுக்கள் ஏற்றுக்கொள்ளப்படவில்லை. அப்படியானால் அதே விடுமுறைகள் சட்டத்தின் கீழ், அல்லது அந்தச் சட்டத்தை பயன்படுத்தி விடுமுறைதினமாக அறிவிக்கப்பட்ட 17, 18, 19 ஆம் திகதிகளில் வேட்புமனுவை ஏற்றுக்கொண்டமை சட்டத்துக்கு முரணானது, என்று தெரிவித்தார்.

இதன்போது சட்டத்தரணி ஹஸ்திக தேவேந்திரவை நோக்கி பிரதம நீதியரசர் ஜயந்த ஜயசூரிய, நீங்கள் இங்கு முன்வைப்பது ஆணைக்குழு உறுப்பினரின் நிலைப்பாடா அல்லது தேர்தல்கள் ஆணைக்குழுவின் நிலைப்பாடா என்று வினவினார்.

சட்டத்தரணி ஹஸ்திக, இது ஆணைக்குழுவின் நிலைப்பாடு இல்லை எனவும் ஆணைக்குழுவின் உறுப்பினரான தனது சேவை பெறுநர் ஹூலின் சார்பிலான வாதம்

எனவும் தெரிவித்தார். இதற்கு சட்ட மா அதிபர் சார்பில் கடும் எதிர்ப்பு வெளியிடப்பட்டது. சட்ட மா அதிபர் சார்பில் மன்றில் முன்னிலையாகியிருந்த மேலதிக சொலிசிட்டர் ஜெனரால் இந்திகா தேமுனி டி சில்வா, தேர்தல்கள் ஆணைக்குழு எடுத்த முடிவொன்றை அந்த ஆணைக்குழுவின் உறுப்பினர் ஒருவர் விமர்சிப்பதை ஏற்றுக்கொள்ள முடியாது என்று தெரிவித்தார். அதற்குப் பதிலளித்த சட்டத்தரணி ஹஸ்திக தேவேந்திர, உயர்நீதிமன்றில் தாக்கல் செய்யப்பட்டுள்ள மனுக்களில் தமது சேவை பெறுநர் பிரதிவாதியாக பெயரிடப்பட்டுள்ள நிலையில், அதுனால் அவரது நிலைப்பாட்டை மன்றுக்கு அறிவிக்க அவருக்கு உரிமை உள்ளது என்று தெரிவித்தார். (ம-ஒ.5)

## போதனாவில் டெங்கு: வெறும் ஊகம்தான்!

பணிப்பாளர் சத்தியமூர்த்தி தெரிவிப்பு

யாழ்ப்பாணம், மே 22

யாழ்ப்பாணம் போதனா மருத்துவமனை வளாகத்தினுள் 7 இடங்களில் டெங்கு நுளம்புப் பெருக்கத்துக்கு ஏதுவான சூழல், காணப்படுவதாக வடக்கு மாகாண ஆளுநரின் கவனத்துக்கு நேற்றுக் கொண்டு செல்லப்பட்டது. அவ்வாறான தகவல் வெறும் ஊகத்தின் அடிப்படையிலானது என்று யாழ்ப்பாணம் போதனா மருத்துவமனைப் பணிப்பாளர் த. சத்தியமூர்த்தி தெரிவித்தார். வடக்கு மாகாண சுகாதார நிலைமை தொடர்பில் வடக்கு மாகாண சுகாதாரப் பணிப்பாளர், மருத்துவமனை பொறுப்பு மருத்துவர்கள், பிராந்திய சுகாதார சேவைகள் பணிப்பாளர்களுடனான கலந்துரையாடல் வடக்கு மாகாண ஆளுநர் தலைமையில் நேற்று இடம்பெற்றது. யாழ்ப்பாணம் போதனா மருத்துவமனையில் டெங்குக்கு ஏதுவான சூழல் இருப்பதாக இதன்போது மருத்துவர் கேசவன் சுட்டிக்காட்டியுள்ளார்.

மருத்துவமனையில் டெங்கு பெருக்கத்துக்குரிய இடங்கள் காணப்படுகின்றது. சிகிச்சைக்காக மருத்துவமனைகளில் சேர்க்கப்பட்டவர்களில் டெங்குத் தாக்கத்துக்கு உள்ளான சம்பவங்களும் உண்டு. மாவட்ட பூச்சியியல் ஆய்வு பிரிவினர் மருத்துவமனையில் மேற்கொண்ட ஆய்வுக்கு அமைவாக இந்த விடயம் உறுதி செய்யப்பட்டதாக ஆளுநரின் கலந்துரையாடலில் தெரிவிக்கப்பட்டுள்ளது.

யாழ்ப்பாணம் போதனா மருத்துவமனைப் பணிப்பாளர் இதற்குரிய நடவடிக்கைகளை எடுக்கவேண்டும். தவறும்பட்டசத்தில் பணிப்பாளருக்கு எதிராக, யாழ்ப்பாணம் பிராந்திய சுகாதார சேவைகள் பணிப்பாளர் நடவடிக்கை எடுக்க வேண்டும் என்று ஆளுநர் இதன்போது குறிப்பிட்டுள்ளார். (ஒ.5,105)

## நீதிமன்றமே தேர்தலை தீர்மானிக்க வேண்டும்!

மகிந்த கூறுகின்றார்

கொழும்பு, மே 22

தேர்தலை நடத்துவதுபற்றி நீதிமன்றம் தீர்மானிக்க வேண்டும். ஜனநாயகத்தை பாதுகாக்க தேர்தலை நடத்துவது அவசியம். இவ்வாறு பிரதமர் மஹிந்த ராஜபக்ஷ தெரிவித்தார்.

அமரபுர நீக்காய பௌத்த பீடத்தின் மகாநாயக்கர் அக்கமஹா பண்டித்த சங்கைக்குரிய கொட்டுகொட தம்மாவாச தேரரின் சுகநலன்களை விசாரிப்பதற்காக கல்கிஸ்ஸ சிறி தர்மபாலராமயவுக்குச் சென்றபோது பிரதமர் ஊடகவியலாளர்களின் கேள்விக்கு பதில் அளிக்கையில் மேற்கண்டவாறு தெரிவித்தார்.

அவர் மேலும் தெரிவித்ததாவது: கொரோனா வைரஸ் பரவல் கட்டுப்படுத்தப்பட்டிருந்தாலும், பிள்ளைகள் விடயத்தில் பெற்றோர் பொறுப்புடன் நடந்துகொள்வது அவசியம். தொற்றுநோய் காரணமாக நாட்டில் விதிக்கப்பட்ட கட்டுப்பாடுகள் பெருமளவில் தளர்த்தப்பட்டுள்ளன. பெரும்பாலும் சுகல அலுவலகங்களும் திறக்கப்பட்டுள்ளன. முப்பது முதல் ஐம்பது சதவீத பணியாளர்கள் கடமைகளுக்கு சமூகமளித்துள்ளனர். தற்போது கடற்படை வீரர்கள் மத்தியிலான வைரஸ் பரவல் மாத்திரமே உள்ளது. அதுவும் தற்போது கட்டுப்படுத்தப்பட்டுள்ளது- என்றார். (ஒ.5)



## தேர்தல் பிற்போடப்பட்டால் நெருக்கடிகள் அதிகமாகும்

முன்னாள் ஜனாதிபதி மைத்திரி சட்டிக்காட்டு

கொழும்பு, மே 22

தேர்தல் காலம் தாமதிக்கப்படும் போது நாட்டில் காணப்படும் அனைத்துப் பிரச்சினைகளும் நெருக்கடிகளும் மேலும் அதிகரிக்கும் என்று ஸ்ரீலங்கா சுதந்திரக் கட்சியின் தலைவர் முன்னாள்



ஜனாதிபதி மைத்திரிபால சிறிசேன தெரிவித்தார்.

சுதந்திரக் கட்சி தலைமையகத்தில் கடந்த செவ்வாய்க் கிழமை நடைபெற்ற ஊடகவியலாளர் சந்திப்பின் போது அவர் இதனைத் தெரிவித்தார்.

அவர் மேலும் தெரிவித்ததாவது:

கட்சி என்ற ரீதியில் நாம் சுயாதீனமாக பல வேலைத்திட்டங்களை முன்னெடுக்க எதிர்பார்த்துள்ளோம். கடந்த வருடம் மேற்கொள்ளப்பட்ட தற்கொலைக் குண்டுத் தாக்குதல்களால் பொருளாதார ரீதியில் பெரும் பாதிப்புக்கள் ஏற்பட்டன. அதை விட பாரதூரமான வகையில் கொரோனா வைரஸ் பரவல் காரணமாக இலங்கையும் சர்வதேசமும் பொருளாதாரத்தில் பெரும் வீழ்ச்சியடைந்துள்ளன. தற்போது உலக பொருளாதாரம் திடமான நிலையில் இல்லை என்று பொருளாதார வல்லுநர்கள் தெரிவித்துள்ளனர். எனவே சர்வதேசத்தின் உதவியுடன் நாட்டின் பொருளாதாரத்தைப் பலப்படுத்துவதற்கு சுதந்திரக் கட்சி ஜனாதிபதி கோத்தாபய ராஜபக்ஷவுக்கு உதவத் தயாராகவுள்ளது.

தற்போது பிரதானமாக நாடாளுமன்றம் மற்றும் பொருளாதாரம் பற்றி பரவலாகப் பேசப்படுகிறது. ச.கவின்தனிப்பட்ட நிலைப்பாடானது தேர்தல் பற்றிய பிரச்சினையை விடவும் நாடாளுமன்றத்தின் பொறுப்பு மற்றும் அரசமைப்பிற்குமே நாட்டை ஆட்சி செய்தல் என்பவற்றிற்காக நாடாளுமன்றத்தின் கடமைகள் என்பவற்றை நாம் தெரிந்து கொள்ள வேண்டும். நாடாளுமன்றம் இன்றி நாட்டை முன்னோக்கி கொண்டு செல்ல முடியாது. தற்போது நாட்டில் காணப்படும் பொருளாதாரம், அரசியல் மற்றும் வெவ்வேறு பிரச்சினைகளுக்கு ஜனாதிபதிக்கு நாடாளுமன்றத்தின் ஒத்துழைப்பு அவசியமாகும். தற்போது கொரோனா நிலைமையைக் கருத்திற் கொண்டு சுகாதார விசேட வைத்திய நிபுணர்களின் ஆலோசனைகள் மற்றும் வழிகாட்டல்களின் கீழ் பொதுத் தேர்தலை நடத்தி புதிய நாடாளுமன்றத்தைக் கூட்டுவது அவசியமாகும். நாடாளுமன்றம் கூட்டப்படாமல் நாளுக்கு நாள் காலம் தாழ்த்தப்படுவதானது நாட்டின் பொருளாதாரம் உள்ளிட்ட அபிவிருத்தி நடவடிக்கைகளுக்கு சிறந்ததல்ல. தேர்தல் காலம் தாழ்த்தப்படும் போது நாட்டில் காணப்படும் அனைத்து பிரச்சினைகளும் நெருக்கடிகளும் மேலும் அதிகரிக்கும். எனவே தேர்தல் நடத்தப்படுவது மிகவும் அவசியமானதாகும்.

அரசியல் ஸ்திரத்தன்மைக்குள் தற்போதைய ஜனாதிபதி நாட்டை முன்னோக்கிக் கொண்டு செல்வதற்காக நாடாளுமன்றத் தேர்தலை நடத்துவது அத்தியாவசியமானதாகும் - என்றார். (ப)

## அரசாங்கம், ஜ.தே.க இணைந்து ஜ.ம.சக்திக்கு எதிராக பரப்புரை

நளின் பண்டார குற்றச்சாட்டு

கொழும்பு, மே 22

அரசாங்கத்துக்கும், ஐக்கிய தேசியக் கட்சிக்கும் பெரும் சவாலாக ஐக்கிய மக்கள் சக்தி ஏற்படுத்தியுள்ளதால் இவர்கள் அனைவரும் ஒன்றிணைந்து ஐக்கிய மக்கள் சக்திக்கு எதிராக போலிப்பரப்புரைகளை முன்னெடுத்துள்ளனர். குடும்ப ஆட்சியை மீண்டும் முன்னெடுத்திருக்கும் ராஜபக்ஷக்களின் ஆட்சியை இல்லாதொழிப்பதற்காக ஐக்கிய மக்கள் சக்திக்கு ஆதரவளிக்க வேண்டும் என்று முன்னாள் நாடாளுமன்ற உறுப்பினர் நளின் பண்டார தெரிவித்தார்.



ஐக்கிய மக்கள் சக்தியின் தலைமையகத்தில் கடந்த செவ்வாய்கிழமை இடம்பெற்ற ஊடகவியலாளர் சந்திப்பின் போது அவர் இவ்வாறு தெரிவித்தார்.


அவர் மேலும் கூறியதாவது:

கொரோனா தொற்றுக்குள்ளானவர்களில் 60 சதவீதமானவர்கள் இராணுவத்தினரே. இதற்குக் காரணம் அரசாங்கத்தின் முறையற்ற செயற்பாடுகளாகும். போரை வெற்றி கொள்வதற்கே இராணுவத் தளபதி ஒத்துழைப்பு வழங்க வேண்டும். தொற்றுநோயைத் தடுப்பதற்காக வைத்தியர்களே செயற்பட வேண்டும்.

ஆரம்பத்திலிருந்தே அரசாங்கம் கொரோனாத் தொற்றைக் கேலி செய்யும் வகையிலேயே செயற்பட்டது. மூன்று காலங்களையும் பற்றிச் சிந்திக்கும் தலைவர் என்ற

வகையில் ஐக்கிய மக்கள் சக்தியின் தலைவர் சஜித் பிரேமதாச இது தொடர்பில் நாடாளுமன்றத்தில் உரையாற்றினார். அதற்கும் ஆளும் தரப்பினர் கேலி செய்தனர். தற்போது ஆளும் தரப்பினர், முன்னாள் பிரதமர் ரணில் விக்கிரமசிங்க உள்ளிட்ட தரப்பினர் மற்றும் இன்னும் சிலர் சஜித் பிரேமதாச ஜனாதிபதியாகத் தெரிவு செய்யப்பட்டிருந்தால், இந்த கொரோனா நெருக்கடியை மேலும் குழப்பகரமாக ஏற்படுத்தியிருப்பார் என்று அவர் மீது குற்றஞ்சாட்டி வருகின்றனர். ஏன் என்றால் இன்று இவர்களுக்கு சஜித் பெரும் சவாலாக மாறியுள்ளார். அவரை வீழ்த்துவதற்கே இவர்கள் தற்போது முயற்சித்து வருகின்றனர். எவருமே கொரோனாவைக் கட்டுப்படுத்த முயற்சிப்பதாக தெரி

யவில்லை. சஜித்துக்கு சாதாரண மக்கள் மத்தியில் பெரும் வரவேற்பு இருக்கின்றது. ஜனாதிபதித் தேர்தலில் சில மறைமுக சக்திகள் அவருக்கு எதிராகச் செயற்பட்டமையே அதற்குக் காரணம் இதற்கு எமது முகாமைச் சேர்ந்த சிலரும் ஒத்துழைப்பு வழங்கியிருந்தனர். உலக சந்தையில் எரிபொருள் விலை குறைந்துள்ளது. ஆனால் சலுகைகள் மக்களுக்குக் கிடைக்கவில்லை. இந்நிலையில் பருப்பு மற்றும் ரின் மீனின் விலையைக் குறைப்பதாக ஜனாதிபதி தெரிவித்திருந்தார். அதுவும் நடைமுறை சாத்தியமாகவில்லை. எல்லோரும் கோத்தாபய அமைதியாக செயலாற்றுவார் என்று காண்பிக்க முற்பட்டனர். அமைதியாக அவர் எதனை சாதித்துள்ளார்? - என்றார். (ப)



## பலா முறிந்து வீடு சேதம்

கொடிகாமம், மே 22

பலா மரம் முறிந்து வீட்டின் மேல் வீழ்ந்ததில் வீடு சேதமடைந்துள்ளது. இந்த சம்பவம் கொடிகாமம் ஐயனார் கோவிலுக்கு அருகாமையில் நேற்று வியாழக்கிழமை இடம்பெற்றுள்ளது.

தற்போது வீசும் காற்றால் வீட்டுக்கு அருகில் உள்ள பலாமரம் முறிந்து, வீட்டின் மேல் விழுந்துள்ளது. வீட்டின் ஓடுகள் உடைந்து பகுதியளவில் சேதமடைந்துள்ளன எனத் தெரிவிக்கப்பட்டது. (க-159)

## ஹெரோய்னுடன் நால்வர் கைது

சாவகச்சேரி, மே 22

நாவற்குழி ஐயனார் கோவிலடியில் சாவகச்சேரி பொலிஸார் நடத்திய திடீர் சோதனையில், ஹெரோயின் போதைப்பொருள் வைத்திருந்தனர் என்ற குற்றச் சாட்டில் நால்வர் கைது செய்யப்பட்டுள்ளனர்.

அவர்கள் நேற்றுமுன்தினம் சாவகச்சேரி நீதிமன்றில் முற்படுத்தப்பட்டனர். நால்வரும் குற்றத்தை ஏற்றுக் கொண்டனர். அவர்களை 100 மணித்தியாலையங்கள் சமூகப்பணியில் ஈடுபடுத்த நீதிமன்ற சமுதாயம்சார் சீர்திருத்தப்பிரிவில் ஒப்படைக்குமாறு உத்தரவிட்டது நீதிமன்றம். அவர்கள் தலா ஒரு லட்சம் ரூபா பிணையில் செல்ல அனுமதிக்கப்பட்டுள்ளனர்.

இருவரிடம் தலா 30 மில்லிகிராம் போதைப்பொருளும் மற்றைய இருவரிடம் தலா 35 மில்லிகிராம் போதைப்பொருளும் மீட்கப்பட்டன என்று பொலிஸார் தெரிவித்துள்ளனர். (த-9)

## கொரோனா காலத்தில் பல வேலைத்திட்டங்கள்

பருத்தித்துறை பிரதேச செயலகம் நடவடிக்கை

யாழ்ப்பாணம், மே 22

கொவிட் 19 வைரஸ் தொற்று நாட்டில் அடையாளம் காணப்பட்ட நாள் முதல் அதற்கெதிரான பல்வேறு வேலைத் திட்டங்களைப் பருத்தித்துறை பிரதேச செயலகம் நடைமுறைப்படுத்தி வருகின்றது என்று பிரதேச செயலாளர் ஆழ்வாப் பிள்ளை சிறி தெரிவித்துள்ளார்.

இது தொடர்பில் அவர் அனுப்பி வைத்துள்ள அறிக்கையில் தெரிவிக்கப்பட்டுள்ளதாவது

ஜனாதிபதி செயலகம், பிரதமர் செயலகம், ஜனாதிபதி செயலணி, உள்நாட்டு அலுவல்கள் மாகாண சபைகள் அமைச்சு மற்றும் யாழ்ப்பாண மாவட்டச் செயலகத்தின்

திட்டங்கள் முன்னெடுக்கப்படுகின்றன.

பொதுமக்களின் அத்தியாவசிய சேவைகள் எவ்வித தடையுமின்றி எமது பிரதேசத்தில் கிடைக்கச் செய்வதுடன் பொதுமக்களுக்குத் தேவையான நிவாரண நடவடிக்கைகள், பொதுமக்கள் போக்குவரத்துக்கான அனுமதிக்கள், அத்தியாவசிய சேவைகளை வழங்குவவர்களுக்கான அனுமதி என்பவற்றுடன் பொதுமக்களுக்கான மாதாந்தக் உதவிக் கொடுப்பனவுகளும் பெற்றுக் கொடுக்கப்பட்டுள்ளன.

70 வயதுக்கு மேற்பட்ட முதியோர்களுக்கான கொடுப்பனவு ஆயிரத்து 708 பயனாளிகளுக்கும், மாற்று வலுவற்றவர்களுக்கான கொடுப்பனவு 612 பய

னாளிகளுக்கான கொடுப்பனவு 26 பயனாளிகளுக்கும், சமுர்த்தி கொடுப்பனவு 6 ஆயிரத்து 93 பயனாளிகளுக்கும், நலிவுற்ற குடும்பங்களுக்கான கொடுப்பனவு 3 ஆயிரத்து 254 குடும்பங்களுக்கும், விவசாய ஓய்வூதியக் கொடுப்பனவு 164 குடும்பங்களுக்கும், கடற்றொழில் ஓய்வூதியக் கொடுப்பனவு 121 குடும்பங்களுக்கும் வழங்கப்பட்டுள்ளன.

வடமாகாண சமூக சேவைகள் திணைக்களத்தால் பொதுசன மாதாந்த உதவிப்பணம், நோய்களுக்கான கொடுப்பனவு ஆயிரத்து 738 பயனாளிகளுக்கும் வழங்கப்பட்டுள்ளன.

தித்துறை பிரதேச செயலகம் மற்றும் தன்னார்வ தொண்டு அமைப்புகளின் ஒத்துழைப்புடன் 6 ஆயிரத்து 890 குடும்பங்களுக்கு உலர் உணவு நிவாரணம் வழங்கப்பட்டுள்ளது.

பருத்தித்துறை பிரதேச செயலக உத்தியோகத்தர்கள் கொடிய நோய் பரவுதலுக்கு மத்தியிலும் இரவு பகல் பாராது மிகுந்த சிரமத்தின் மத்தியில் சிறப்பாகச் சேவையாற்றி பொதுமக்களுக்கு உதவித்திட்டங்களைப் பெற்றுக் கொடுத்துள்ளனர். எதிர்வரும் காலங்களிலும் பொதுமக்களுக்கு சிறந்த சேவையை எமது பிரதேச செயலகம் வழங்கும். என்றுள்ளது. (க)



## திருடப்பட்ட பாலத்தின் பாகங்கள் இரும்பகத்தில் கண்டுபிடிப்பு!

அவற்றின் பெறுமதி ஒன்றரைக் கோடி ரூபா

கிளிநொச்சி, மே 22

பரந்தன் பூநகரி வீதியிலுள்ள குடமுருட்டி இரும்பும் பாலத்தின் பகுதிகள் திருடப்பட்ட நிலையில், அவை இரும்பும் பட்டடை ஒன்றிலும் மற்றொரு இடத்திலும் வைத்து அறுக்கப்பட்டு துண்டங்களாக்கப்பட்டுள்ளமை கண்டறியப்பட்டுள்ளது. பிரிட்டனிலிருந்து இறக்குமதிசெய்யப்பட்ட அந்தப் பாகங்களுள் திருடப்பட்ட பாகங்களின் பெறுமதி சுமார் ஒன்றரைக்கோடி ரூபா பெறுமதியானவை. அவற்றையொத்த பாகங்கள் இருப்பின் அவற்றைப் பெற்றுக்கொள்ள கொழும்புக்கு தகவல் வழங்கப்பட்டுள்ளது.

இவ்வாறு வீதி அபிவிருத்தி அதிகார சபையின் கிளிநொச்சி மாவட்ட பிரதம பொறியியலாளர் கே.இளங்கீரன் தெரிவித்தார்.

குறித்த பாலத்தின் பாகங்கள் ஊரடங்கு நடைமுறையில் இருந்தபோதே சில நாட்களுக்கு முன்னர் திருடப்பட்டுள்ளன. பாகங்கள் திருடப்பட்டமை தொடர்பில் கிளிநொச்சிப்பொலிஸில் முறைப்பாடு பதிவுசெய்யப்பட்டுள்ளது.

திருடப்பட்ட பாகங்களில் ஒரு தொகுதி கிளிநொச்சி கனகபுரம் வீதியில் கரைச்சி தெற்கு பல

நோக்குக் கூட்டுறவுச் சங்கத்தின் தலைமை காரியாலயத்துக்கு முன்பாகவுள்ள இரும்புத் தொழிலகம் ஒன்றில் வைத்து அறுக்கப்பட்டு துண்டங்களாக்கப்பட்ட நிலையில் கண்டறியப்பட்டுள்ளது. மற்றொரு தொகுதி பாகங்கள் கிளிநொச்சி 99 வீதியில் 155 ஆம் கூட்டைப் பகுதியில் கண்டறியப்பட்டுள்ளன.

சந்தேக நபர்கள் எவரும் இதுவரை கைதுசெய்யப்படவில்லை. பாலத்தின் பாகங்கள் தொடர்பில் கொழும்பு தலைமையகத்துக்கு தகவல்கள் அனுப்பப்பட்டுள்ளன. எங்காவது இருப்பின்

அவற்றைப்பெற்று பொருத்த முடியும். தவறின் குறித்த வீதி ஊடான போக்குவரத்து தடைப்படும் என்று வீதி அபிவிருத்தி அதிகார சபையின் பிரதம பொறியியலாளர் தெரிவித்தார். இதேவேளை, இரும்பும் பாலத்தின் பாகங்களை, அதன் ஆணிகள், நட்புகள் என்பனவற்றை சாதாரண மக்களால் கழற்றி திருட முடியாது. விடயம் தெரிந்தவர்கள் அல்லது அவர்களின் துணையுடன்தான் பாகங்கள் திட்டமிட்டுத் திருடப்பட்டுள்ளன என்றும் தெரிவிக்கப்பட்டது. (கு-214)

## குடமுருட்டி இரும்பும் பாலத்தில் பேருந்திலிருந்து இறங்குங்கள்

பொறியியலாளர் அவசர எச்சரிக்கை திருட்டுப் பிரகிருதிகளால் இந்த அவலம்

கொடிகாமம், மே 22  
கிளிநொச்சி மாவட்டத்தில் பரந்தன் பூநகரி வீதியில் வீதி அபிவிருத்தி அதிகாரசபையின் பராமரிப்பில் உள்ள குடமுருட்டி இரும்பும் பாலத்தின் பாகங்கள் இனந்தெரியாத நபர்களினால் களவாடப்பட்டுள்ளதால், பாலம் தற்போது வாகனப்போக்குவரத்து பயன்பாட்டுக்கு உகந்ததாக காணப்படவில்லை. எனவே அந்த பாலத்தின் ஊடாக பயணம் செய்வோர் மிகவும் மெதுவாகவும் அவதானமாகவும் பயணம் செய்யுமாறு கிளிநொச்சி வீதிகள் அபிவிருத்தி அதிகார சபையின் நிறைவேற்று பொறியியலாளர் சி. எம். மொறாயஸ் அறிவித்துள்ளார்.

பரந்தன் பூநகரி வீதியில் 14/2 ஆவது கிலோமீற்றரில் அமைந்துள்ள குடமுருட்டி இரும்பும் பாலத்தில் ஒரு சில நாட்களுக்கு முன்னர் இனந்தெரியாத நபர்களால் இரும்பும் பாகங்கள் கழற்றப்

பட்டுத் திருடப்பட்டுள்ளன. இலகு ரக வாகனங்களான மோட்டார் சைக்கிள், முச்சக்கர வண்டி, துவிச்சக்கரவண்டி, மோட்டார் கார், ஹைஏஸ் ஆகிய வாகனங்களில் பிரயாணம் செய்யும்போது மிகவும் மெதுவாகக் கடந்து செல்லவும். அதேவேளை, கனரக வாகனங்கள் அந்தப் பாலத்தினூடாகப் பயணிப்பது தடைசெய்யப்பட்டுள்ளது.

பயணிகள் போக்குவரத்து பேருந்துகள் செல்லும்போது பாலத்தை கடப்பதற்கு முன்னர் பயணிகளை இறக்கி பயணிகள் நடந்து பாலத்தைக் கடந்த பின்னர் பேருந்து பாலத்தைக் கடந்து பின்னர் பயணிகளை ஏற்றிச் செல்ல வேண்டும். பாலம் திருத்தி அமைக்கும்வரை தற்காலிகமாக இந்த நடைமுறையைக் கடைப்பிடிக்கவேண்டும் என்றும் அவர் அறிவித்துள்ளார். (கு-159)

## முல்லையில் கடும் காற்று பறந்தன வீட்டுக் கூரைகள்

முல்லைத்தீவு, மே 22  
அம்பான் புயல் தாக்கத்தால் முல்லைத்தீவு மாவட்டத்தில் கடற்கொந்தளிப்பும் கடும் காற்றும் வீசிவருகின்றது. நேற்றுக்காலை வீசிய கடும் காற்று காரணமாக இரண்டு தற்காலிக வீடுகள் தூக்கி வீசப்பட்டுள்ளன என்று தெரிவிக்கப்பட்டுள்ளது.

புதுக்குடியிருப்பு பிரதேசத்துக்கு உட்பட்ட சுதந்திரபுரம் கிராம அலுவலர் பிரிவில் இருட்டமடுவில் வசிக்கும் நான்கு அங்கத்தவர்களைக் கொண்ட குடும்பம் ஒன்றின் தற்காலிக வீட்டின் கூரை தூக்கி வீசப்பட்டுள்ளது. சுதந்திரபுரம் மத்தியில் வசிக்கும் இரண்டு அங்கத்தவர்களை கொண்ட குடும்பம் ஒன்றின் தற்காலிக கொட்டிலும் காற்

றால் தூக்கி வீசப்பட்டுள்ளது. பாதிக்கப்பட்ட வீடுகளின் மதிப்பீடுகள் கிராம அலுவலர் ஊடாக மேற்கொள்ளப்பட்டுள்ளன. பாதிக்கப்பட்ட குடும்பங்களுக்கு உதவி வழங்க முல்லைத்தீவு மாவட்ட இடர் முகாமைத்துவ நிலையத்தினர் ஏற்பாடுகள் மேற்கொண்டுள்ளனர் என்று தெரிவிக்கப்பட்டது.

முல்லைத்தீவு மாவட்டத்தில் இரண்டு நாட்களாக கடும் காற்று வீசிவரும் நிலையில் கடல் சீற்றமும் அதிகரித்துக் காணப்படுகின்றது. முல்லைத்தீவு மாவட்ட கடற்கொழிலாளர்கள் ஐந்தாவது நாளாகவும் நேற்றுக் கடற்கொழிலுக்கு செல்லவில்லை என்பது குறிப்பிடத்தக்கது. (கு-19)

## மட்டுவில்லில் வாள்வெட்டு; இருதரப்பிலும் மூவர் காயம்

சாவகச்சேரி மட்டுவில் சந்திரபுரம் பகுதியில் நேற்றுமுன்தினம் இரவு வாள்வெட்டு இடம்பெற்றுள்ளது. அதில் காயமடைந்த 28 வயது இளைஞர் மேலதிக சிகிச்சைக்காக யாழ்ப்பாணம் போதனா மருத்துவமனைக்கு அனுப்பிவைக்கப்பட்டார். தாக்குதல் நடத்தியிருக்கலாம் என்ற சந்தேகத்தில் இருவர் காயமடைந்த நிலையில் சாவகச்சேரி மருத்துவமனையில் பொலிஸ் பாதுகாப்பில் சிகிச்சை பெறுகின்றனர்.

இரு பகுதியினருக்கு இடையில் இடம்பெற்ற மோதல் சம்பவத்தில் வெட்டுக்கு இலக்காகி காயமடைந்த மட்டுவில் சந்திரபுரத்தைச் சேர்ந்த மகேந்திரன் முரளிதரன் (வயது - 28) என்பவரே மேலதிக சிகிச்சைக்காக யாழ்ப்பாணம் போதனா மருத்துவமனைக்கு அனுப்பி வைக்கப்பட்டார். சம்பவத்தில் காயமடைந்த மட்டுவில் வடக்கைச் சேர்ந்த பாலசுப்பிரமணியம் தர்சன் (வயது - 17) கொன்ஸ் சால்லெஸ் அனஸ்டீன் (வயது - 20) ஆகியோரே காயமடைந்த நிலையில் சாவகச்சேரி மருத்துவமனையில் சேர்க்கப்பட்டு பொலிஸ் பாதுகாப்பில் சிகிச்சை பெறுகின்றனர் என்று தெரிவிக்கப்பட்டது. (கு-9)

## ஐந்து வயது மகனுக்கு பியர் பருக்கிய தந்தை

கொழும்பு, மே 22

தனது ஐந்து வயது மகனுக்கு பலவந்தமாக பியரைப் பருக்கி மனஅழுத்தத்துக்கு உள்ளாக்கினார் என்ற குற்றச்சாட்டில் கடுக்குச்சேனை தோட்டப் பிரதேசத்தைச் சேர்ந்த நபர் பொலிஸாரால் கைது செய்யப்பட்டுள்ளார். அவர் தனது நண்பர்கள் சிலருடன் ஆற்றங்கரையில் உள்ள ஒரு கற்பாறை மீது அமர்ந்தவாறு மது அருந்துவதையும், பின்னர் அருகிலிருந்த 5 வயது மகனுக்கு வலுக்கட்டாயமாகப் பியரை அருந்தச் செய்யும் காட்சிகளையும் அருகிலிருந்த இளைஞர் ஒருவர் தனதுகைத்தொலை பேசி மூலம் ஒளிப்பதிவு செய்துள்ளார்.

இந்த வீடியோப் பதிவுகள் குறித்து நாவலப்பிட்டி பொலிஸ் நிலையப் பொறுப்பதிகாரி தலைமையில் விசாரணைகளை மேற்கொண்டு சந்தேக நபரைப் பொலிஸார் கைது செய்துள்ளனர் எனத் தெரிவிக்கப்பட்டுள்ளது. (க)

## மாதர்சங்க அங்கத்தவருக்கு முகக் கவசங்கள்

சாவகச்சேரி, மே 22

சாவகச்சேரி நகர் மாதர் கிராம அபிவிருத்தித் சங்கத்தினர் சங்க அங்கத்தவர்களுக்கு முகக் கவசங்களை வழங்கியுள்ளனர்.

கொரோனா தொற்று காரணமாக சங்க அங்கத்தவர்களுக்கு முகக் கவசம் வழங்க வேண்டுமென்று கடந்த நிர்வாக சபைக் கூட்டத்தில் எடுக்கப்பட்ட தீர்மானத்தின் பிரகாரம் நேற்றுமுன்தினம் நடைபெற்ற பொதுச் சபைக் கூட்டத்தில் அனைத்து அங்கத்தவர்களுக்கும் முகக் கவசங்கள் வழங்கப்பட்டன என்று சங்கச் செயலாளர் திருமதி ம.கீர்த்திநாதன் தெரிவித்தார். (கு-9)

## இதுவரை 6,500 பேர் நாடு திரும்பினர்

கொழும்பு, மே 22

கொவிட் 19 நெருக்கடியில் வெளிநாடுகளிலிருந்து இதுவரையில் 6 ஆயிரத்து 500 இலங்கையர்கள் நாடு திரும்பியுள்ளனர். 41 ஆயிரம் இலங்கையர்களை நாட்டுக்கு வரவழைக்க அரசாங்கம் நடவடிக்கை எடுத்துள்ளது.

இந்தத் தகவலை அமைச்சரவை இணை பேச்சாளரும் அமைச்சருமான ரொமேஷ் பத்திரன் தெரிவித்துள்ளார். குறுகிய கால விஸா பெற்ற 11 ஆயிரம் பேர் மத்திய கிழக்கு நாடுகளில் உள்ளனர். அவர்களது விஸாக் காலம் முடிவடைந்துள்ளது. ஆகவே அவர்களுக்கு முக்கியத்துவம் கொடுக்கவும் தீர்மானிக்கப்பட்டுள்ளது.

அவர்களுக்கான தனிமைப்படுத்தல் செயற்பாடுகள் குறித்த ஆயத்தங்களை முன்னெடுக்க வேண்டியுள்ளது என்றும் அவர் குறிப்பிட்டார். (க)



அபுதாபியில்  
இலங்கை  
தூதரகத்துக்கு  
பூட்டு

ஐக்கிய அரபு இராச்சியத்தின் அபுதாபியில் அமைந்துள்ள இலங்கைத் தூதரகம் கொரோனா அச்சத்தால் மறு அறிவித்தல் வரும் வரை மூடப்பட்டிருக்கும் என்று ஐக்கிய அரபு இராச்சியத்தின் இலங்கைத் தூதரகம் தெரிவித்துள்ளது.

இது குறித்து அபுதாபியில் உள்ள இலங்கைத் தூதரகம் விடுத்துள்ள டிவிட்டர்பதிவில், அவசரநிலை காரணமாக மறு அறிவித்தல் வரும் வரை தூதரகம் தற்காலிகமாக மூடப்பட்டுள்ளதாகக் குறிப்பிடப்பட்டுள்ளது.

தூதரகத்தை slemb.abudhabi@mfa.gov.lk என்ற மின்னஞ்சல் மூலமாகவோ அல்லது கூட்டணியில்லாததொலைபேசி இலக்கம் 800 119 119 உடனடியாகவோ தொடர்பு கொள்ள முடியும் என்றும் பதிவில் குறிப்பிடப்பட்டுள்ளது. (க)

# டெங்கு அபாயம் அவதானம் தேவை

சுகாதார மேம்பாட்டு பணியகம் எச்சரிக்கை

கொழும்பு, மே 22

தற்போது மழையுடன் கூடிய காலநிலை நிலைவுவதால் டெங்கு பரவும் அபாயம் உள்ளது என்று சுகாதார மேம்பாட்டுப்பணியகம் எச்சரிக்கை விடுத்துள்ளது.



இது தொடர்பில் அவர்கள் வெளியிட்டுள்ள அறிக்கையில் உள்ளதாவது மழையுடனான காலநிலையுடன் சகல வருடங்களையும் போல, வைகாசி, ஆனி மாதங்களில் டெங்கு நோயாளிகளின் எண்ணிக்கை அதிகரிப்பதைக் காணமுடிகிறது. கொரோனாத் தொற்றுப் போலவே டெங்குத் தொற்றின் மூலமும் அதிகளவு எண்ணிக்கையில் நோயாளிகள் இனங்காணப்பட்டால், அது சுகாதாரத் துறையினர் எதிர்கொள்ளமுடியாத அபாய நிலையை ஏற்படுத்தும். ஏதாவதொரு காரணத்தால் இவ்விரு நோய் நிலைகளுக்கும் ஒரேயடியாக முகம் கொடுக்க நேருமானால் சுகாதாரத்துறை மிக நெருக்கடியான நிலைமையை எதிர்கொள்ள நேரிடும். நாம் அறிய வேண்டிய விடயம் ஒன்றுள்ளது. டெங்கு நுளம்பு அதிக தூரம் பறக்கும் நுளம்பல்ல. டெங்கு நோயாளிகளின் வீடுகள் மற்றும் வேலைத்தளங்களை பரிசீலிக்கும் போது நுளம்பு பெருகும் இடங்கள் அச்சுற்றாடலிலேயே காணப்படுவதாகும். கொரோனா

எமக்குக் கற்றுத் தந்த பாடமாவது நமது ஆரோக்கியத்துக்காக நாம் பல காரியங்களைச் செய்ய வேண்டும் என்பதாகும். இது, ஒரு போதும் குழுவாக ஒன்று சேர்ந்து சிரமதானம் செய்ய உகந்த காலமல்ல. ஆனால் எமது தோட்ச்சுற்றுப்புறத்தைப் போலவே வீட்டினுள்ளும் நுளம்புகள் பெருக்கக்கூடிய இடங்கள் இருக்கக் கூடும். இவ்வாறான இடங்களைத் தேடிப்பார்த்து, அகற்றி நுளம்புகள் பெருகாத வாறு தடுக்க தாமதிக்க வேண்டாம். எமது அன்புக்குரிய பிள்ளைகளும் தொடர்ச்சியாக வீட்டில் இருக்கும் இந்தக்காலத்தில், அப்பிள்ளைகளின் உயிரைப் பாதுகாப்பதற்காக அர்ப்பணிப்புடன் செயற்பட வேண்டியது எமது பொறுப்பாகும். காலகாலமாக நாட்டை உலுக்கும் டெங்குத் தொற்றுக்கும் முற்றுப்புள்ளி வைப்போம். எமது அன்பானவர்களின் உயிரைப் பாதுகாப்பதற்காக எமது வீட்டிலிருந்தே யுத்தத்தை ஆரம்பிப்போம்! புதிய நாடொன்றை உருவாக்குவோம். என்றுள்ளது. (ஐ-159)

## சாவகச்சேரிச் சந்தையை திறப்பதற்கு முன்வாருங்கள் நகர சபை உறுப்பினர்கள் வேண்டுகோள்

சாவகச்சேரி, மே 22  
சாவகச்சேரி பொதுச் சந்தையை மீண்டும் திறக்க தவிசாளரும், செயலாளரும் உரிய நடவடிக்கை எடுக்க வேண்டுமென நேற்று முன்தினம் நடைபெற்ற அமர்வில் உறுப்பினர்கள் தெரிவித்தனர். இது தொடர்பில் அவர்கள் தெரிவித்ததாவது:  
மாவட்டத்தில் உள்ள ஏனைய சந்தைகளை விட சாவகச்சேரிப் பொதுச் சந்தை பெரும் இடப்பரப்பைக் கொண்டது. சமூக இடைவெளியை மேற்கொள்வதற்கு வியாபாரிகளை மாற்று ஏற்பாடுகள் மூலம் அந்தந்தப் பிரிவுகளில் தேவையான இடைவெளிகளில் வியாபாரம் மேற்கொள்ளமுடியும். பொது மக்கள் நடமாட்டம் அதிகரித்துள்ள நிலையில் சுகாதார நடைமுறைகளைப், பின்பற்றுமாறு பொதுமக்களுக்கு அறிவுறுத்தல்களை வழங்கி சந்தையை இயக்க முடியும். இது தொடர்பாக யாழ்ப்பாண மாவட்டச்செயலர் மற்றும் மாகாண உள்ளூராட்சி ஆணையாளர் ஆகியோருடன் தவிசாளரும் செயலாளரும் நேரடியாகச் சென்று விளக்கமளித்து, மீண்டும் இயங்கச் செய்ய வேண்டும். சபையால் வட்டார ரீதியில் தற்காலிக சந்தைகள் அமைக்க அனுமதி வழங்கியுள்ள போதிலும் வங்கிகள் வர்த்தக நிலையங்கள் போன்றவை நகரப் பகுதியிலேயே இயங்குவதால் தமது தேவைக்காக நகரப் பகுதிக்கு வருவோர் தமக்குத் தேவையான பொருள்களை கடலுணவுகளை வாங்கிச் செல்கின்றனர். இதனால் வட்டாரங்களில் தற்காலிகச் சந்தையில் வியாபாரம் செய்வோர் வியாபார மில்லையெனக் கூறுகின்றனர். சாவகச்சேரி நகரப் பகுதியில் அனைத்து அரசு தனியார் நிறுவனங்களும் இயங்குவதால் அங்கு பணிபுரிவோர் கடமை முடிந்து வீடு செல்லும் வேளையில் மரக்கறி வியாபார நிலையங்கள் மூடப்படுவதாக தெரிவிக்கின்றனர். இதனால் சாவகச்சேரி பொதுச் சந்தையின் நிலைப்பாட்டை உரிய அதிகாரிகளுக்குத் தெரிவித்து விரைவில் சந்தையைத் திறப்பதற்கு நடவடிக்கை எடுக்க வேண்டும். என்றனர்.  
இதற்குப் பதிலளித்த தவிசாளர் சந்தை தொடர்பாக பல தடவைகள் உரிய அதிகாரிகளுடன் கதைத்துள்ளோம். மக்களை கொரோனா தொற்றிலிருந்து பாதுகாக்கவேண்டியது மாவட்ட மாகாண உயர் அதிகாரிகளின் கடமை என்பதால் சந்தையைத் திறப்பதில் தாமதம் ஏற்படுகிறது. உறுப்பினர்களின் கோரிக்கை அதிகாரிகளின் கவனத்துக்கு நேரடியாகவும் கடிதம் மூலமும் தெரியப்படுத்தப்படும். - என்றார் (ஐ)



## ஆளுநரைச் சந்தித்த கடற்படைத் தளபதி!

திருகோணமலை, மே 22  
கிழக்கு கடற்படைத் தளபதியர் அட்மிரல் யு.எஸ்.ஆர் பெரே கிழக்கு மாகாண ஆளுநர் திருமதி அனுராதா யஹம் பத்தை கடந்த செவ்வாய்க்கிழமை திருகோண மலையில் உள்ள ஆளுநர் செயலகத்தில் சந்தித்தார். நாட்டின் தற்போதைய நிலைமை மற்றும் கிழக்கு மாகாணத்தில் உள்ள சில பிரச்சினைகள் குறித்து அவர்கள் கலந்து ரையாடினர். ரியர் அட்மிரல் யு.எஸ்.ஆர் பெரேரா கிழக்கு கடற்படைத் தளபதியானதன் பின்னர் ஆளுநரை சந்திப்பது இதுவே முதல் முறை என்று தெரிவிக்கப்பட்டது. (ஐ-40)

## காணொலியில் முதல் வழக்கு

கொழும்பு, மே 22  
நவீன தொழில்நுட்பத்தைப் பயன்படுத்தி நீதித்துறை முன்னெடுக்கும் செயற்பாட்டுத் திட்டத்தின் முதற்கட்டம் அலுவலக நேரவான் நீதிமன்றத்தில் நேற்று முன்தினம் ஆரம்பிக்கப்பட்டது. நீதிமன்றம் மற்றும் சிறைச்சாலையைத் தொடர்புபடுத்தி விசாரணை இடம்பெற்றது. நீதிமன்ற வரலாற்றில் முதல்முறையாக, காணொலி தொழில்நுட்பத்தில் வழக்குகள் விசாரணைக்காக எடுத்துக் கொள்ளப்பட்டதாக நீதி அமைச்சு தெரிவித்துள்ளது. விசேட மென்பொருள் மூலம் மேற்கொள்ளப்பட்ட விசாரணையில்,



இந்தத் தொழில்நுட்ப நீதிமன்ற நடவடிக்கையை நாடு முழுவதும் விரிவுபடுத்த நடவடிக்கை மேற்கொள்ளப்படும் என்று நீதி அமைச்சு தெரிவித்துள்ளது. (க)

சிறைச்சாலைக் கைதிகளை நீதிமன்றத்துக்கு அழைத்துவராத, அதற்குப்பதிலாக வெலிக்கடைச்சிறைச்சாலையில் ஸ்தாபிக்கப்பட்ட தொழில்நுட்பபகுதியில் இருந்து கைதிகள் நீதிமன்றில் முற்படுத்தப்பட்டனர். இந்தத் தொழில்நுட்ப நீதிமன்ற நடவடிக்கையை நாடு முழுவதும் விரிவுபடுத்த நடவடிக்கை மேற்கொள்ளப்படும் என்று நீதி அமைச்சு தெரிவித்துள்ளது. (க)

## கட்டடங்களுக்கு ஒரு மாதவாடகை நிறுத்தம்

சாவகச்சேரி நகர சபை தீர்மானம்  
சாவகச்சேரி நகரசபைக்குச் சொந்தமான கட்டடங்களுக்கு ஒரு மாதத்துக்கான வாடகை, சந்தைக்குத்தகை என்பன மீண்டும் திறக்கப்படும் நாள் வரை நாள் கணக்கில் அறவிடுவது நிறுத்தப்படும் என்று சாவகச்சேரி நகரசபையின் மாதாந்த அமர்வில் தெரிவிக்கப்பட்டது. சபைக்குச் சொந்தமான கட்டடங்களில் இயங்கும் வர்த்தக நிலையங்களுக்கு மாதாந்தம் அறவிடும் வாடகைத் தொகையை இரண்டு மாதங்கள் நிறுத்த வேண்டுமென சபையின் உறுப்பினர் ம.நடனதேவன் கோரிக்கைவிடுத்த நிலையில், ஒரு மாதத்துக்கு நிறுத்துவதென சபையில் தீர்மானிக்கப்பட்டது. (ஐ-9)

## மோட்டார் துணைக்கள சேவைகளும் ஆரம்பம்

கொழும்பு, மே 22  
மோட்டார் போக்குவரத்துத் துணைக்களத்தின் நடவடிக்கைகள் கடந்த செவ்வாய்க்கிழமை முதல் ஆரம்பிக்கப்பட்டுள்ளன என்று அதன் ஆணையாளர் சுமித் அழகக்கோன் தெரிவித்துள்ளார். கொரோனா வைரஸ் பரவல் காரணமாக கடந்த மார்ச் மாதம் 16 ஆம் திகதி கைவிடப்பட்ட இந்தச் சேவையானது ஒரு நாள் சேவையைத் தவிர ஏனைய சேவைகளை வழங்குவது என்று அவர் குறிப்பிட்டுள்ளார். மட்டுப்படுத்தப்பட்ட அளவிலே சேவையாளர்கள் கடமைக்கு சமூகமளிப்பதன் காரணமாக தொலைபேசி உடனடியாக அழைப்பை மேற்கொண்டு நேரம் மற்றும் திகதி ஆகியவற்றை முற்பதிவு செய்து கொள்ளுமாறு அறிவுறுத்தப்பட்டுள்ளது. இதன்படி 070 63 54 108 என்ற இலக்கத்துடன் தொடர்பு கொண்டு முற்பதிவுகளை மேற்கொள்ள முடியும் என மோட்டார் போக்குவரத்துத் துணைக்களம் தெரிவித்துள்ளது. மோட்டார் போக்குவரத்துத் துணைக்களத்தின் நாரவேன்பிட்டி மற்றும் வேரவேர நிலையங்களிலிருந்து பொதுமக்கள் சேவைகளை பெற்றுக் கொள்ள முடியும் என அந்தத் துணைக்களத்தின் ஆணையாளர் நாயகம் சுமித் அலகக்கோன் தெரிவித்தார். (ப)

## ஆரம்ப சுகாதார நிலையத்துக்கு காணி வழங்குமாறு கோரிக்கை

சாவகச்சேரி, மே 22  
சாவகச்சேரி நகரசபை எல்லைக்குட்பட்ட பகுதியில் குழந்தைகள் மற்றும் கர்ப்பவதிகள் போன்றோருக்கு மாதாந்தம் கிளிநிக் நடத்த ஆரம்ப சுகாதார நிலையம் அமைக்க ஒரு பரப்பு காணி வழங்க வேண்டும் என்று சாவகச்சேரி நகரசபையால் கோரிக்கை விடுக்கப்பட்டுள்ளது. எமது மற்றும் எதிர்கால சந்ததியினரின் நலன்கருதி முதற்கட்டமாக இரண்டு ஆரம்ப சுகாதார நிலையங்கள் அமைக்க காணி பெற வேண்டும். என்று சாவகச்சேரி நகரசபையின் மாதாந்த அமர்வில் உறுப்பினர் க.கஜீதன் கோரிக்கை விடுத்தார். இதை ஏனைய உறுப்பினர்களும் ஏற்றுக்கொண்டதால், பொதுத்தேவைக்கு தாராள மனத்துடன் ஒரு பரப்புக் காணியை அளிப்பதாக வழங்க விரும்புவோர் சபையுடன் தொடர்பு கொள்ளுமாறும், காணி கிடைத்ததும் ஆரம்ப சுகாதார நிலையம் அமைக்க சுகாதாரத் திணைக்களத்தினை தொடர்பு கொள்வதெனவும் முடிவு செய்யப்பட்டது என்று தவிசாளர் திருமதி சிவமங்கை இராமநாதன் தெரிவித்துள்ளார். சாவகச்சேரி நகரசபை 11 கிராம அலுவலர் பிரிவு

களைப் கொண்ட பிரதேசமாகும். இந்தப் பிரிவுகளில் இரண்டு பொதுச் சுகாதார பரிசோதகர்களும், 7 குடும்ப நல சேவையாளர்களும் பணியாற்றுகின்றனர். காலம் காலமாக சாவகச்சேரி சுகாதார மருத்துவ அதிகாரி பணியகத்தால், அரசு கட்டடங்களிலும், சனசமூக நிலையக் கட்டடங்களிலும் மாதாந்தம், கிளிநிக்குகளை நடத்தி வருகின்றனர். அண்மையில் நுணாவில் பகுதி சனசமூக நிலையக் கட்டடமொன்றில் இடம்பெற்ற கிளிநிக் மழை பெய்து ஒழுக்கியதால் தடைப்பட்டுக் கர்ப்பவதிகள் வீடு சென்றுள்ளனர். இது எமக்கு பெரும் அமலமானதாகும், மக்களுக்குச் சேவை செய்ய வேண்டுமென்ற குறிக் கோளுடன் நாம் செயற்படுகின்றோம். இது தொடர்பாக சுகாதாரத்துறைத் திணைக்களத்துடன் தொடர்பு கொண்ட போது, சாவகச்சேரி நகரசபை எல்லைக்குட்பட்ட பகுதியில் இரண்டு ஆரம்ப சுகாதார நிலையம் அமைக்க நிதி ஒதுக்கீடு செய்து தருவதாகவும், அதற்கான காணியை வழங்குமாறு கேட்டிருந்தனர் என்றும் உறுப்பினர் தனது உரையில் தெரிவித்திருந்தார். (க-9)



## பரீட்சைகள் திட்டமிட்டவாறு உரிய காலத்தில் நடக்கும்

கல்வி அமைச்சு உறுதி

கொழும்பு, மே 21  
இந்த ஆண்டுக்குரிய கல்விப் பொதுத் தராதர சாதாரண தரப் பரீட்சை மற்றும் உயர் தரப் பரீட்சை ஆகியவற்றை பிற்போடுவதற்கு தீர்மானிக்கவில்லை என்று கல்வி அமைச்சு அறிவித்துள்ளது. எந்தவொரு பரீட்சார்த்திக்கும் அநீதி இழைக்கப்படாத வகையில் பரீட்சைகள் நடத்தப்படுமென அமைச்சின் செயலர் என். எச். எம். சித்ராநந்த தெரிவித்தார். கண்டி குருதெனிய கல்வி மற்றும் பயிற்சி நிறுவகத்தில் இடம்பெற்ற கலந்துரையாடலின் போதே அவர் இந்த விடயங்களை தெரிவித்தார். கால அட்டவணைகளுக்கு அமைய பாடத்திட்டங்களில் பூர்த்தி செய்யப்பட்ட பகுதிகளுக்கு அமைய பரீட்சைகள் நடத்தப்படும். அத்துடன் சுகாதார அமைச்சின் பரிந்துரைகளுக்கு அமையவே பாடசாலைகளும் மீளத் திறக்கப்படும் என்று அவர் மேலும் தெரிவித்தார். (ஆ.5)

# சட்டவிரோத மணல் அகழ்வால் விவசாயச் செய்கை பாதிப்பு! தர்மபுரம் விவசாயிகள் குற்றச்சாட்டு

கிளிநொச்சி, மே 22

**வயல் நிலங்களை அகழ்ந்து மணல் ஏற்றிச் செல்கின்ற செயற்பாடுகள் தொடர்ச்சியாக கிளிநொச்சி, தர்மபுரம் பகுதியில் இடம்பெறுகின்றன.**

இது தொடருமானால் குளங்களுக்குள் விவசாயம் செய்ய வேண்டிய நிலைதான் ஏற்படும். இந்த நடவடிக்கையை உரியவர்கள் தடுத்து நிறுத்தி வளம் மிக்க பூமியைக் காப்பாற்ற முன்வரவேண்டும் என விவசாயிகள் கோரிக்கை விடுத்தனர். இது தொடர்பில் பாதிக்கப்பட்ட விவசாயிகள் தெரிவித்ததாவது: கிளிநொச்சி மாவட்டத்தின் கண்டாவளைப் பிரதேச செயலாளர் பிரிவுக்கு உட்பட்ட கிராமமே தர்மபுரம். இங்கு காணப்படுகின்ற வயல் வெளிகளில் தொடர்ச்சியாக மணல் அகழ்வு இடம்பெறுகின்றன. குறிப்பாக மனிதனுக்கு உணவு என்பது மிக முக்கியமான தேவையாகும். நெல்

விதைப்புக்கள் மேற்கொள்கின்ற பகுதியில் காணப்படுகின்ற சில பிட்டிகளை அகழ்ந்து மணல் ஏற்றிச் செல்கின்றனர். பிட்டியில் வைத்து மழை காலங்களில் கூடு அடிக்கின்ற நிலைமை காணப்படுகின்றது. வெள்ளம் ஏற்பட்டாலும் அந்தப் பிட்டி விவசாயிகளுக்குப் பயனுள்ளதாக இருக்கிறது. பிட்டிகளை அகழ்ந்தவர்கள் வயல்களையும் விடுவதாக இல்லை, பிட்டிகளுக்கு அருகில் உள்ள வயல் நிலங்களையும் சேர்ந்து அகழ்கின்றனர். இப்படியே போனால் குளங்களுக்குள்ளேயே விவசாயம் செய்ய வேண்டிய நிலை ஏற்படும் இது தொடர்பாக தர்மபுரம் பொலிஸ் நிலையம், புளியம் பொக்

கணை கமநலசேவை நிலையம், கணியவளத்திணைக்களம் ஆகியோரிடம் பல முறைப்பாடுகளை மேற்கொண்டும், இதுவரை எந்த நடவடிக்கையும் முன்னெடுக்கப்படவில்லை. எனவே இதில் அதிகாரிகள் கூடிய கவனமெடுத்து இவ்வாறு செயற்பாடுகளைத் தடுத்து நிறுத்த வேண்டும். - என்றனர். அந்தப் பகுதியில், கடந்த செவ்வாய்க்கிழமை சட்டவிரோதமான முறையில் மணல் அகழ்வில் ஈடுபட்ட 3 டிப்டர் வாகனம் பொலிஸாரால் கைப்பற்றப்பட்டது. அதன் சாரதிகள் கைது செய்யப்பட்டிருந்தனர். அவர்கள் பொலிஸ் பிணையில் விடுக்கப்பட்டுள்ளனர் என்றும் தெரிவிக்கப்படுகிறது. (ஆ-113)

## கழிவுப் பொருள்களில் வாகனம் வழவமைப்பு

கிளிநொச்சி இளைஞனின் முயற்சி

கிளிநொச்சி, மே 22

கழிவுப் பொருள்களைக் கொண்டு மோட்டார் வாகனம் ஒன்றை வடிவமைத்துள்ள கிளிநொச்சி இளைஞனின் முயற்சிக்குப் பலரும் பாராட்டுக்களைத் தெரிவித்து வருகின்றனர். கிளிநொச்சி கண்டாவளைப் பிரதேச செயலாளர் பிரிவுக்குட்பட்ட பரந்தனைச் சேர்ந்த இளைஞனின் நீண்ட நாள் முயற்சி கணிசமான அளவு பூர்த்தி அடைந்துள்ளது. குறித்த மோட்டார் வாகனத்தைச் செலுத்தக்கூடிய வகையில் தற்போது முன்னேற்றம் கண்டுள்ளார். கொரோனா அச்சுறுத்தல் நிறைந்த கழுவலைச் சாதகமாகப் பயன்படுத்தி தனது திறமை, நீண்ட கால முயற்சி, சாதிக்க வேண்டும் என்ற ஆர்வத்தில் முழு மூச்சாக உழைத்து கழிவுப் பொருள்களைக் கொண்டு மோட்டார் வாகனத்தை வடிவமைத்துள்ளார். பழுதடைந்த மோட்டார் சைக்கிள் இயந்திரத்தை திருத்தி அதனைக் குறித்த வாகனத்துக்குப் பயன்படுத்தியதுடன், கழிவாக வீசப்பட்டிருந்த வாகனப் பொருள்களையும் பயன்படுத்தியே மோட்டார் வாகனத்தை வடிவமைத்துள்ளார். கிளிநொச்சி மகா வித்தியாலயத்தில் உயர்தரத்தில் கல்வி கற்ற அருள்தாஸ் றொசான் என்ற 20 வயதுடைய இளைஞன் சிறு வயதிலிருந்தே இவ்வாறான வடிவமைப்பு தொடர்பில் ஆர்வம் செலுத்தி வந்துள்ளதாக அவரது தாயார் தெரிவித்துள்ளார். குடும்பப் பொருளாதாரம் பின்னிலையில் இருந்தபோதிலும், மகனின் முயற்சியைத் தட்டிக்கொடுத்ததாகவும் அவர் தெரிவித்துள்ளார். உயர்தரக் கல்வியை நிறைவு செய்ய குறித்த இளைஞன் தொழில் பயிற்சி நிறுவனத்தில் கல்வி கற்று வருகின்றார். குறித்த வடிவமைப்பின் போது பொருளாதாரம் சார்ந்த பல தடைகள் தனக்கு ஏற்பட்டதாகவும், வைத்தியசாலையில் நோயாளிகளைப் பராமரிப்பதன் ஊடாக கிடைக்கும் வருமானத்தில் முன்னேற்றம் அடைந்துள்ளதாக இளைஞன் தெரிவித்துள்ளார். இளைஞனின் முயற்சிக்கு கண்டாவளைப் பிரதேச செயலாளர் தங்க வேலாயுதம் பிருந்தாகரன் நேரில் சென்று பாராட்டியமை குறிப்பிடத்தக்கது. (க-6,159)



## திணைக்களங்களில் சுகாதார விழிப்புணர்வு

பருத்தித்துறை, மே 22

அலுவலகங்கள் மீண்டும் இயங்கத்தொடங்கிய நிலையில் பணியாளர்கள் கொரோனா தொற்றுப் பரவலைக் கட்டுப்படுத்தி இயல்பு நிலையுடன் அலுவலகங்களை நடத்திச் செல்வதற்கான விழிப்புணர்வு செயலம்வகளை அலுவலக ரீதியாக நடத்தப்பட்டு வருகின்றது. கடந்த செவ்வாய்க்கிழமை பருத்தித்துறை பிரதேச சபையின் அலுவலகப் பணியாளர்களுக்கான செயலம்வ அலுவலக மண்டபத்தில் நடத்தப்பட்டது. பிரிவு பொதுச் சுகாதார பரிசோதகர் ஆ. ஜென்சன் றொனால்ட் செயலம்வை நடத்தினார். இதில் அலுவலக முகாமைத்துவ உதவியாளர்கள் வெளிக்களப் பணியாளர்கள் கலந்து கொண்டு தமது சந்தேகங்களைக் கேட்டறிந்தனர் என்று தெரிவிக்கப்பட்டது. (த-9)

## மாவீரர் தின ஏற்பாடு மன்னாரில் இருவர் நி.ஐ.டி. விசாரணை

மன்னார், மே 22

கடந்த நவம்பர் மாதம் 27 திகதி மன்னார் மாவட்டத்தில் ஆட்காட்டி வெளி மற்றும் பண்டிவிரிச்சான் ஆகிய இரு மாவீரர் துயிலும் இல்லங்களில் மாவீரர் தினம் கடைப்பிடிக்க ஏற்பாடுகள் செய்திருந்த இருவரை கொழும்பு பயங்கரவாத விசாரணைப் பிரிவினர் விசாரணைக்கு உட்படுத்தியுள்ளனர். தமிழ்த் தேசிய வாழ்வரிமை இயக்கத்தின் தலைவர் வி. எஸ். சிவகரன் மற்றும் மாவீரர் தின ஏற்பாட்டுக்கு முன்னி முக்கியஸ்தர் ஞா. பிறேம்குமார் ஆகியோரே நேற்று முன்தினம் புதன்கிழமை தனித்தனியாக சுமார் இரண்டு மணித்தியாலங்கள் விசாரணைக்கு உட்படுத்தப்பட்டனர் என்று தெரிவிக்கப்பட்டது. (த-56)



# ஜனாதிபதியின் கூற்றுக்குக் காரணம் தவறாக வழங்கிய ஆலோசனையே

ஐ.நாவில் இலங்கை அரசுக்கு முட்டு  
கொடுத்த தமரா குணநாயகம் தெரிவிப்பு

கொழும்பு, மே 22

இலங்கைப் படையினருக்கு எதிராக தொடர்ந்தும் அழுத்தங்களை  
கொடுக்கும் அமைப்புகளில் இருந்து வெளியேறுவோம் என்று  
ஜனாதிபதி கூறியிருப்பது, இலங்கைக்கு பாதகமாக மாறலாம் என்று  
ஜெனீவாபுக்கான முன்னாள் இலங்கை தூதுவர் தமரா குணநாயகம்  
எச்சரித்துள்ளார்.

ஜனாதிபதி தனது உரையில் ஐக்கிய  
நாடுகள் மனித உரிமை சபையையு  
ம், ஐக்கிய நாடுகளின் மனித உரி  
மைகளுக்கான ஆணையாளர்  
அலுவலகத்தையுமே குறிப்பிட்டி  
ருப்பார் என்று நான் கருதுகின்றேன்.  
ஐ.நா. குறித்து அவருக்குப் பிழை  
யான ஆலோசனை வழங்கப்பட்டுள்  
ளது அல்லது அரசியல் நோக்  
கத்தை அடிப்படையாக வைத்து  
அவர் அதனை தெரிவித்துள்ளார்  
என்பதை புலப்படுத்தியுள்ளது.

ஐ.நாவின் அமைப்புகளிலிருந்து  
விலகுவது படையினரைக் காப்பாற்  
றுவதற்கு இலங்கைக்கு சர்வதேச  
ஆதரவு அவசியமாகவுள்ள தரு  
ணத்தில் இது இலங்கைக்கு பாதக  
மான விடயமாக மாறலாம்.

உலகளாவிய செல்வாக்குள்ள  
வெளிநாட்டு உட்களங்கள் ஜனாதிபதி  
யின் இந்தக் கருத்திற்கு அதிகளவு  
முக்கியத்துவம் வழங்கியுள்ளன.

இந்த அறிக்கையில் என்ன பிரச்சி  
னையுள்ளது? இலங்கை ஐக்கிய  
நாடுகள் மனித உரிமை சபையின்  
உறுப்பு நாடில்லை. மாறாக அது  
பார்வையாளர் தகுதியுள்ள நாடு  
மாத்திரமே.

ஐக்கிய நாடுகள் மனித உரிமை  
சபை ஐ.நாவின் ஒரு பகுதி. ஐக்கிய  
நாடுகள் பொதுச் சபையின் ஒரு  
துணை அமைப்பு. பொதுச்சபையே  
மனித உரிமை சபைக்கான உறுப்பி  
னர்களை தனது உறுப்பு நாடுகள்  
மத்தியிலிருந்து தெரிவு செய்கின்றது.  
ஐக்கிய நாடுகள் அமைப்பிலிருந்து  
விலகுவது மாத்திரமே ஐக்கிய நாடு  
கள் மனித உரிமை அமைப்பிலி

ருந்து முற்றாக விலகுவதற்கான  
வழியாகும்.

இதேபோன்று ஐக்கிய நாடுகளின்  
மனித உரிமைகளுக்கான ஆணை  
யாளர் அலுவலகத்திலிருந்து வெளி  
யேறுவது என்றாலும் ஐக்கிய நாடு  
களில் இருந்து வெளியேற வேண்டும்.  
மனித உரிமை ஆணையாளர்  
அலுவலகம் ஐ.நாவின் ஒரு பகுதி,  
விசேடமான முகவர் அமைப்பல்ல.  
ஐ.நா. உறுப்புரையின்படி பலதரப்பு  
என்ற அம்சத்தை பாதுகாக்கக்  
கூடிய, அதன் மூலம் எங்களைப்  
போன்ற வலுக்குறைந்த நாடுகளின்  
நலன்களை பாதுகாக்க கூடிய ஒரு  
உலகளாவிய பலதரப்பு அமைப்பி  
லிருந்து விலகுவது என இலங்கை  
சிந்திப்பதே விபரீதமானது.

ஐ.நாவின் கீழ் ஏற்படுத்தப்பட்ட  
உலக ஒழுங்கு பல பலவீனங்களை  
கொண்டுள்ள போதிலும், வலுக்கு  
றைந்த நாடுகளினதும், எங்களை  
போன்ற காலனித்துவ நாடுகளின  
தும் இறைமையை வெளிச்சக்திக  
ளின் ஆக்கிரமிப்பு, அத்துமீறல்,  
போரிலிருந்து காப்பாற்றக்கூடிய  
ஒரேயொரு உலக ஒழுங்காக  
காணப்படுகின்றது.

அமெரிக்காவின் பல்வேறுபட்ட ஒரு  
தலைப்பட்சமான நடவடிக்கை  
களின் மத்தியில், இறைமையுள்ள  
நாடுகள் கொள்கைகளை மாற்றிக்  
கொள்வதற்காக தடைகள், தடை  
கள் குறித்த அச்சுறுத்தல்கள் நிபந்த  
னைகள், மிரட்டல்கள் மூலம் மீது  
அழுத்தங்களைப் பிரயோகிப்பது,  
போன்றவை இந்த அமைப்பைப்  
படுத்த வேண்டும், பலவீனப்படுத்

தக்கூடாது.  
அணிசேரா அமைப்பு நீண்டகால  
மாக போரிட்ட, முன்னாள் காலனித்  
துவநாடுகளின் நலன்களை முன்  
னேற்றுவதற்கு வழிவகுத்த, பல்  
தரப்பு அம்சத்தை பலவீனப்படுத்தும்,  
அமெரிக்காவின் மேலாதிக்க உல  
கம் பற்றிய ஒரு தலைப்பட்சமான  
நோக்கத்தை ஐ.நாவிலிருந்து  
வெளியேறுவது மேலும் பலப்படுத்  
தும்.

ஒருதலைப்பட்சமான செயற்பாடு  
களை முன்னிறுத்தும் போக்கு பல  
வீனப்படுத்தப்பட்ட முயலும் அதே  
கொள்கைகளை காப்பாற்றும் நோக்  
கத்தில், விடுதலைப் புலிகளின்  
பயங்கரவாதம் பிரிவினைவாதத்  
துக்கு எதிரான போரில் தங்கள்  
உயிர்களை தியாகம் செய்த படையி  
னரின் நிகழ்வில் ஜனாதிபதி அவ்  
வாறு கருத்து தெரிவித்திருப்பது  
பொருத்தமற்றது.

ஆபிரிக்கா ஆசியா இலத்தீன் அமெ  
ரிக்கா போன்ற நாடுகளில் உள்ள  
எங்களின் சகாக்கள், அவர்களின்  
இறைமையுள்ள நாடுகள் என்ற  
உயிர்பிழைத்தல் ஐ.நா. சாசனத்தில்  
உள்ளடக்கப்பட்டுள்ள நோக்கங்க  
ளையும் கொள்கைகளையும் மதிப்  
பதிலேயே தங்கியிருக்கும். இந்தத்  
தருணத்தில், சர்வதேச நோய்த்  
தொற்றின் மத்தியில் உலக சுகாதார  
நிறுவனத்திலிருந்து வெளியேறப்  
போவதாக டிரம்ப் இதேபோன்று  
அச்சுறுத்தும் சூழ்நிலையில் ஜனாதி  
பதியின் இந்தக் கருத்தை எவ்வாறு  
கருதுவார்கள்?, என்றும் அவர்  
கேள்வி எழுப்பியுள்ளார். (ஓ,5)

# டெங்குக்கு ஏற்ற சூழல் இருந்தால் நடவடிக்கை தொற்று நோயியல் பிரிவு எச்சரிக்கை

யாழ்ப்பாணம், மே 22  
யாழ்.குடாநாட்டில் வீடுகளில் நுளம்பு பெருக்கத்  
துக்கு ஏற்ற இடங்கள் பரி  
சோதனையின் போது  
இனங்காணப்படுமேயானால், வீட்டு உரிமையாளருக்கெதிராக சட்ட நடவடிக்கை மேற்கொள்ளப்படும் என்று யாழ்ப்பாணப் பிராந்திய தொற்றுநோயியல் மருத்துவர் எஸ்.மோகனகுமார் தெரிவித்துள்ளார்.

இது தொடர்பில் அவர் மேலும் தெரிவித்துள்ளதாவது, தற்போதைய சூழ்நிலையில் பொதுமக்கள் டெங்குத் தொற்றுத் தொடர்பாகவும் விழிப்பாக இருக்க வேண்டிய சூழ்நிலை ஏற்பட்டுள்ளது. நாம் ஒவ்வொருவரும் கொரோனா மற்றும் டெங்கு நோய்கள் தொடர்பாக அக்கறையுடன் சிந்தித்துச் செயற்பட்டால் மட்டுமே இந்த இரண்டு தொற்று நோய்களிலிருந்து வெற்றிகரமாக தங்களைக் காப்பாற்றிக் கொள்ள முடியும். உங்கள் வீடுகளில் உட்பகுதி மற்றும் சுற்றாடல் பகுதிகளில் நுளம்பு பெருகுவதற்கு ஏதுவான இடங்கள் உள்ளனவா என்பதைப் பரிசோதனை செய்து அப்புறப்படுத்த நடவடிக்கை நீங்களாகவே மேற்கொள்ள வேண்டும்.

தவறும் பட்சத்தில் பரிசோதனையின் போது உங்கள் வீடுகளில் நுளம்பு பெருக்கத்துக்கு ஏற்ற இடங்கள் அடையாளப்படுத்தப்படுமேயானால் கடுமையான சட்ட நடவடிக்கை எடுக்கப்படும்.

தற்போது கொரோனா நோய்த் தொற்று அபாயம் தொடர்பில் நாம் அனைவரும் செயற்படுவரும் நிலையில், கொரோனாத் தொற்றிலிருந்து மக்களைப் பாதுகாப்பதற்காக சுகாதாரத்துறையினர் மற்றும் ஏனைய துறையினர் தொடர்ச்சியாக முயற்சித்து வருகின்றனர். தற்போது நாட்டில் பெய்துவரும் மழை காரணமாக டெங்கு பரவக் கூடிய சாத்தியக் கூறுகள் எமது பிரதேசத்தில் கூடுதலாகக் காணப்படுகின்றன.

கடந்த காலங்களில் டெங்குத் தாக்கத்தால் மக்கள் பட்ட இன்னல்கள் மற்றும் உயிரிழப்புகள் பற்றி நாம் அனைவரும் அறிந்ததே. எனவே மக்கள் கொரோனா மற்றும் டெங்கு நோயிலிருந்து தம்மைப் பாதுகாத்துக் கொள்வதற்கு சுகாதாரத்திணைக்களத்தினரால் வழங்கப்படும் நடைமுறையைப் பின்பற்றிச் செயற்பட வேண்டும்-என்றார்.

(சு-159)



# ராஜிதவின் கைதுக்கு எதிராக ஆர்ப்பாட்டம்

கொழும்பு, மே 22  
முன்னாள் அமைச்சர் ராஜித சேனாரத்னவின் கைதுக்கு எதிராக நேற்று முன்தினம் ஆர்ப்பாட்டம் மொன்று நடத்தப்பட்டுள்ளது.

களுத்துறை பாலத்துக்கு

மேல் நடத்தப்பட்டது. வெள்ளை வான் கடத்தல் பற்றி பேசிய ராஜித கைது செய்யப்பட்டமைக்கு எதிராக ஐக்கிய மக்கள் சக்தியினர் குறித்த ஆர்ப்பாட்டத்தை முன்னெடுத்திருந்தனர்.

(ப)



# பெரும் மரம் சாய்ந்தது

வவுனியா, மே 22  
பலத்த காற்றின் காரணமாக, வவுனியா ரயில் நிலைய வீதியின் வீதியோரத்தில் நின்ற பழமை வாய்ந்த மரமொன்று வீழ்ந்து முறிந்தது.

நேற்று மதியம் அதிகரித்த காற்றின் காரணமாக மரம் முறிந்தது. அதனால் மின்சார இணைப்பு தடைப்பட்டது. எனினும் எவ்வித சேதங்களோ அல்லது உயிர்ச்சேதங்களோ ஏற்படவில்லை முறிந்து மரத்தை அந்தப்பகுதி மக்கள் மற்றும் வர்த்தகர்கள் அகற்றினர். (சு-18)



## மன்னாரிலிருந்து போக்குவரத்து ஆரம்பம்


மன்னார், மே 22

மன்னாரிலிருந்து வெளி மாவட்டங்களுக்கான தனியார் போக்குவரத்துச் சேவைகள் நேற்று வியாழக் கிழமை தொடக்கம் சுகாதார நடைமுறைகளுக்கு அமைவாக செயற்படுத்தப்படுகின்றன என்று மன்னார் மாவட்ட தனியார் பேருந்து உரிமையாளர் சங்கத் தலைவர் ரி. ரமேஸ் தெரிவித்தார்.

தனியார் போக்குவரத்துச் சங்கத் தலைவர் கெமுனு விஜயரெட்ன மாவட்ட தனியார் பேருந்து உரிமையாளர் சங்கப் பிரதிநிகளுக்கு வழங்கிய தகவலுக்கமைய சேவைகள் ஆரம்பிக்கப்பட்டுள்ளன என்று தெரிவித்தார்.

வடக்கு மாகாணத்துக்கு உட்பட்ட வவுனியா, யாழ்ப்பாணம், முல்லைத்தீவு, கிளிநொச்சி, ஆகிய மாவட்டங்களுக்கு தற்போது சேவைகள் ஆரம்பிக்கப்பட்டுள்ளன. வடக்கிலுள்ள ஏனைய மாவட்டங்களிலிருந்தும் பேருந்துகள் மன்னாருக்கு வரவுள்ளன. சுகாதார நடைமுறைகளைக் கட்டாயம் பின்பற்றுவதுடன் பயணிகள் முகக்கவசங்கள் அணிந்து வர வேண்டும் என்றும் அறிவுறுத்துகின்றோம்.

மன்னார் நகர சபைப் பணியாளர்களின் உதவியுடன் தனியார் பேருந்துகளை கிருமித் தொற்று நீக்கும் நடவடிக்கைகள் ஆரம்பிக்கப்பட்டுள்ளன. அதன் பின்னர் சேவைகள் இடம்பெறுகின்றன. என்று அவர் மேலும் தெரிவித்தார். (த-56)



## வவுனியாவிலிருந்தும் சேவைகள் ஆரம்பித்தன

வவுனியா, மே 22

வடக்கு மாகாணத்துக்குள் மாவட்டங்களுக்கு இடையே மட்டுப்படுத்தப்பட்ட அளவில் தனியார் பேருந்துச் சேவைகள் வவுனியா புதிய பேருந்து நிலையத்திலிருந்து நேற்று ஆரம்பிக்கப்பட்டுள்ளன.

கொரோனா வைரஸ் தாக்கம் காரணமாக இரண்டு மாதங்களாக இ.போ.ச பேருந்துகள் மட்டுப்படுத்தப்பட்டு சேவையில் ஈடுபட்டிருந்தன. தனியார் போக்குவரத்துச் சேவைகள் முடக்கப்பட்டிருந்தன.

இந்த நிலையில் வவுனியா புதிய பேருந்து நிலையத்திலிருந்து மட்டுப்படுத்தப்பட்ட அளவில் தனியார் பேருந்துச் சேவைகள் இடம்பெறுகின்றன.

வடக்கு மாகாண பயணிகள் போக்குவரத்து அதிகாரசபையின் அறிவுறுத்தலுக்கு அமைய சுகாதார நடைமுறைகளைப் பின்பற்றி ஆசன இருக்கைகளுக்கு அமைவாக தனியார் மற்றும் இ.போ.ச பேருந்துச் சேவைகள் இடம்பெறுகின்றன.

பயணம் செய்யும் பொதுமக்கள் சுகாதார நடைமுறைகளைப் பின்பற்றி முகக்கவசங்கள் கட்டாயமாக அணிந்து சுகாதார நடைமுறைகளைப் பின்பற்றினால் மட்டுமே பயணத்தை மேற்கொள்ள அனுமதிக்கப்படுகின்றனர். (த-10)

# பால்தேச சீரமைக்கவேண்டியது பிரதேச சபையா திணைக்களமா?

## இருதரப்படும் ஒருவர் மீது ஒருவர் சாட்டு

கிளிநொச்சி, மே 22

கிளிநொச்சி செல்வாநகர் ஊடாக உருத்திரபுரம் செல்லும் 9ஆம் பண்ணை பாலத்தை அமைக்கவேண்டிய பொறுப்பு நீர்ப்பாசனத் திணைக்களத்துக்கே உள்ளது என்று கரைச்சி பிரதேச சபைத் தவிசாளரும், கரைச்சி பிரதேச சபைக்கே உரியது என்று கிளிநொச்சி மாவட்ட பிரதி நீர்ப்பாசன பொறியியலாளரும் ஒருவர் மீது ஒருவர் பொறுப்புக் கூறுகின்றனர். அப்படியானால் அந்தப் பொறுப்பு யாரிடம் உள்ளது என்று அங்குள்ள மக்கள் கேள்வியெழுப்புகின்றனர்.

2018ஆம் தொடக்கத்தில் வீதி சீரமைக்கப்படும்போது குறித்த பாலமும் சீரமைக்கப்பட்டது. ஓர் ஆண்டு கூட கடக்காதநிலையில் 2019 ஆம் ஆண்டு டிசெம்பர் மாதம் ஏற்பட்ட வெள்ளத்தில் பாலம் முற்று முழுதாக உடைந்தது. இன்றுவரை குறித்த பாலம் சீரமைக்கப்படவில்லை, உரிய அதிகாரிகள் நடவடிக்கை எடுக்கவில்லை என்று மக்கள் குற்றஞ்சாட்டுகின்றனர்.

பாலம் சேதமடைந்துள்ளமையால் சுமார் மூன்று கிலோமீற்றர் தூரம் சுற்றியே வீதிக்குப் பயணிக்க

வேண்டியுள்ளது என்று அங்குள்ள மக்கள் தெரிவிக்கின்றனர். பாலம் ஒழுங்கான முறையில் அமைக்கப்படவில்லை. பெரிய பாலம் வரவேண்டிய இடத்தில் நான்கு தண்ணீர்க்குழாய்களை மட்டும் பயன்படுத்தி பாலம் போன்று அமைத்துள்ளனர். அதனால் எதுவித பயனுமில்லை என்று மக்கள் தெரிவிக்கின்றனர்.

இந்த விடயம் தொடர்பாக கரைச்சி பிரதேச சபைத்தவிசாளர் அ.வேழமாலிகிதனிடம் கேட்டபோது, "வீதி மட்டுமே பிரதேச சபைக்குரியது.

பாலம் நீர்ப்பாசன திணைக்களத்துக்குரியது. அவர்களே பாலத்தைச் சீரமைக்கவேண்டும்" என்று தெரிவித்தார்.

கிளிநொச்சி மாவட்ட பிரதி நீர்ப்பாசனப் பொறியியலாளர் த.இராஜகோபுவிடம் கேட்டபோது, "வீதி பிரதேச சபைக்குரியது. பிரதேச சபையே பாலத்தைச் சீரமைக்கவேண்டும்" என்று தெரிவித்தார்.

அப்படியென்றால் அந்தப் பாலத்தைச் சீரமைக்கவேண்டியவர்கள் யார்? என்று அங்குள்ள மக்கள் கேள்வியெழுப்புகின்றனர். (த-113)

## 16 உபஉணவுப் பொருள்களையும் தயக்கமின்றி உற்பத்திசெய்யுங்கள் உதவிப் பணிப்பாளர் அறிவுறுத்து

யாழ்ப்பாணம், மே 22

'செளபாக்கியா' வேலைத்திட்டத்தில் உற்பத்தியாகும் 16 வகையான உபஉணவுப் பயிர்களுக்கும் உத்தரவாதவிலை வரையறை செய்யப்பட்டுள்ளதால், வடக்கு மாகாண விவசாயிகள் எவ்வித தயக்கமுமின்றி உற்பத்திகளை மேற்கொள்ள வேண்டும் என்று யாழ்ப்பாண மாவட்ட பிரதி விவசாயப் பணிப்பாளர் அஞ்சலாதேவி ஸ்ரீரங்கன் அறிவுறுத்தியுள்ளார்.



அவர் மேலும் தெரிவித்துள்ளதாவது: உணவு உற்பத்தியை அதிகரிக்கும் நோக்கில் நாட்டிலுள்ள அனைத்து விவசாயிகளுக்கும் மானிய அடிப்படையிலான உதவிகளை வழங்கி உற்பத்தியை அதிகரிக்கும் நோக்கில் இந்தத் திட்டம் நடைமுறைப்படுத்தப்பட்டுள்ளது.

இந்தத் திட்டத்தில் உற்பத்தியாகும் 16 உபஉணவுப் பயிர்களுக்கும் உத்தரவாத விலை வரையறுக்கப்பட்டுள்ளதால், விவசாயிகள் எந்தவித அச்சமுமின்றி மானிய அடிப்படையிலான உதவிகளைப் பெற்றுக்கொண்டு பயிற்செய்கையைத் துரிதமாக மேற்கொள்ளுங்கள்.

இந்தத் திட்டத்தில் உபபயிர்களைப் பயிரிடுவதன் மூலம் தமது உற்பத்திகளைச் சந்தைப்படுத்துவதற்கான சந்தர்ப்பம் ஏற்பட்டுள்ளதால், விவசாயிகள் அச்சமடையத் தேவையில்லை.

தற்போது உபபொருள்களுக்கான இறக்குமதிகள் சாத்தியமற்றுள்ளன. 16 உபஉணவுப் பொருள்களையும் எடுத்து வடபகுதியில் உற்பத்தி செய்வதன் மூலம் அதனைச் சந்தைப்படுத்தக் கூடிய சந்தர்ப்பம் உருவாகியுள்ளது. வடபகுதியில் தன்னிறைவு உற்பத்தி நிலையை உருவாக்க முடியும்- என்று மேலும் தெரிவித்தார்.

(த-11)

## நோய் எதிர்ப்பு சக்தியை அதிகரித்தால் தப்பலாம் ஆயுர்வேத மருத்துவம் கைகொடுக்கிறது

கொழும்பு, மே 22

கொரோனா வைரஸைத் தடுப்பதற்கு இன்னும் மருந்துகள் கண்டுபிடிக்கப்படாத நிலையில், உடலில் நோய் எதிர்ப்பு சக்தியை அதிகரிப்பதன் ஊடாக வைரஸ் தொற்றிலிருந்து எம்மைத் தற்காத்துக்கொள்ள முடியும் என்று திருகோணாமலை - நிலாவெளியிலுள்ள கிராமிய சித்த ஆயுர்வேத மருத்துவமனையின் அத்தியட்சகர் மஹாதேவன் நிரஞ்சன் தெரிவித்தார்.

உலகத் தமிழர் கலை மற்றும் பண்பாட்டுப் பேரவையின் இலங்கைக் கிளையினர் ஏற்பாடு செய்திருந்த நிகழ்வொன்றில் உரையாற்றும்போது அவர் மேலும் தெரிவித்ததாவது:

நோய்வந்த பின்னர் அதற்கான மருந்துகளைத் தேடி அலைவதை விட வருமுன் காப்பதே சாலச்சிறந்தது. இதனையே சித்த மருத்துவத் துறை வலியுறுத்தி வருகின்றது.

உலகநாடுகள் தனி நபர் சுகாதாரம், சுற்றுச் சூழல் சுகாதாரம் மற்றும் தனிநபர் இடைவெளியைப் பேணுதல் போன்ற செயற்பாடுகள் ஊடாக மக்களை நோய்த்தொற்றிலிருந்து காத்துக் கொள்ளமுடியும். பல திட்டங்களை நடைமுறைப்படுத்தி வருநிலையில், உடலில் நோயெதிர்ப்பு சக்தியை அதிகரிப்பதன் ஊடாக கொரோனா வைரஸ் தொற்றிலிருந்து எம்மைத் தற்காத்துக்கொள்ள முடியும் என்று உலக நாடுகள் இப்போது ஏற்றுக்கொண்ட ஒரு விடயமாக மாறியுள்ளது.

எமது உணவு மற்றும் வாழ்க்கையின் நடைமுறைகளின் ஊடாக நோயெதிர்ப்பு சக்தியை அதிகரித்துக் கொள்ள முடியும். குறிப்பாக, காலைத் தேநீரில் இஞ்சி, மஞ்சள் அல்லது துளசி சேர்த்துக்கொள்வதன் மூலமும் உணவுகளில் இலைக்கஞ்சி, தானிய வகைகள், குரக்கன், சாமை, திணை, சோயா, உழுந்து போன்றனவற்றை எடுத்துக்கொள்வதன் மூலமும், மோர், இயற்கைப்பழச்சாறு, வில்வம்பழப் பானம் என்பனவற்றைப் பருகுவதன் ஊடாகவும் எதிர்ப்பு சக்தியை அதிகரித்துக்கொள்ள முடியும்

மேலும் மஞ்சள், வேப்பம் இலை, மா இலை போன்றனவற்றைப் பயன்படுத்தி எமது சுற்றுச் சூழலையும் பாதுகாத்துக்கொள்ள முடியும்" என்று அவர் தெரிவித்தார். (கு)



**பச்சிலைப்பள்ளி பிரதேச சபை**

**பகிரங்க ஏல விற்பனை**

பச்சிலைப்பள்ளி பிரதேச சபையின் தலைமை அலுவலகம், உப அலுவலகங்களில் பாவித்த அலுவலக உபகரணங்கள், கூரைத் தகடுகள், இலத்திரனியல் பொருட்கள், பழைய யன்னல்கள், பழைய நீர்தாங்கி போன்ற பொருள்கள் பகிரங்க ஏலத்தில் விடப்படவுள்ளன.

இடம் : உப அலுவலகம், புலோப்பளை. பளை. திகதி: 04.06.2020

காலம்: மு.ப 10.00 மணி

**நிபந்தனைகள்:**

- ஏலதாரராக கலந்து கொள்பவர் ரூபா 100.00 மீளளிக்கப்படாத வைப்புப் பணமாக செலுத்துவ துடன் ரூபா 500.00 மீளளிக்கக் கூடிய வைப்புப் பணமாக செலுத்த வேண்டும்.
- சித்தியடைந்த ஏலதாரர் அன்றைய தினமே ஒப்புக்கொண்ட ஏலத்தொகையின் முழுத்தொகை யினையும் செலுத்தி பொருட்களை அலுவலகத்தில் இருந்து அகற்றுதல் வேண்டும்.
- உரிய பொருட்களை பார்வையிட விரும்புவோர் மற்றும் மேலதிக விபரங்களை பெற விரும்புவோர் அலுவலக கடமை நேர நாட்களில் காலை 8.30 முதல் மாலை 4.15 வரை தொடர்புகொள்ளலாம்.
- மேலதிக நிபந்தனைக்கு கட்டுப்படுத்தல் வேண்டும்.
- தற்கால சூழ்நிலையை கருத்தில் கொண்டு ஒழுக்குதல் வேண்டும்.

தவிசாளர்  
பச்சிலைப்பள்ளி பிரதேச சபை,  
பளை.  
22.05.2020

**45 ஆம் நாள் நினைவு அஞ்சலி**

தோற்றம் 12 மறைவு 08  
... ..  
03 04  
... ..  
1925 2020

**முத்தையா கனகசபை**

08.04.2020 அன்று இறைபதமடைந்த ஈழத்து ஓவியர் கலாபூசணம் மு.கனகசபை அவர்களின் ஆத்மா சாந்தி யடைய இறைவனைப் பிரார்த்திக்கின்றோம்.

சுவாமியார் வீதி, மக்கள், மருமக்கள் கொழும்புத்துறை. 077 8448 740

**முதலாம் ஆண்டு நினைவு அஞ்சலி**

தோற்றம் 23 மறைவு 22  
... ..  
09 05  
... ..  
1939 2019

**அமர்நாகமுத்து பேரம்பலம்**

உயிருக்கு உயிராக இருந்து எமை காத்த எமது அப்பாவே! ஓராண்டு ஆனாலும் ஆறவில்லை எங்கள் துயரம் அப்பா! உங்கள் ஆத்மா சாந்தியடையப் பிரார்த்திக்கின்றோம்.

48/1, சாஸ்திரியார் வீதி, அரியாலை, யாழ்ப்பாணம் **குடும்பத்தினர்**

**வடக்கில்...**

யாழ்ப்பாண மாவட்டத்தில் நேற்றுமுன்தினம் மாலையிலிருந்து அதிகரித்த வேகத்தில் காற்று வீசி வருகின்றது. நேற்று இதன் தாக்கம் அதிகளவாக இருந்தது. பலமான காற்றால் 10 குடும்பங்களைச் சேர்ந்த 73 பேர் பாதிப்படைந்துள்ளனர். ஒருவர் காயமடைந்துள்ளார். 8 வீடுகள் பகுதியளவில் சேத மடைந்துள்ளன. பல வாழை மரத் தோட்டங்களில் இருந்த வாழைகள் குலையோடு முறிந்து வீழ்ந்துள்ளன.

இது தொடர்பில் யாழ்ப்பாண மாவட்ட இடர்முகாமைத்துவ உதவிப் பணிப்பாளர் என்.சூரியராஜ் தெரிவிக்கையில்,

தற்போது நிலவி வருகின்ற அம்பான் புயலின் தாக்கம் நாட்டின் பல்வேறு பகுதிகளிலும் உணரப்பட்டுள்ளது. யாழ்ப. மாவட்டத்திலும் காற்றின் தாக்கமானது கடந்த 24 மணி நேரத்துக்குள் உயர்வானதாகக் காணப்பட்டது. நீர்வேலி, கோப்பாய், அச்சுவேலி, திருநெல்வேலிப் பகுதிகளில் வாழை மரங்கள் குலையோடு சரிந்து வீழ்ந்துள்ளன. பயன்தரு மரங்களும் அழிவடைந்துள்ளன.

யாழ்ப்பாண மாவட்டத்தில் 8 வீடுகள் சேதமடைந்துள்ளன. கைதடிப் பகுதியிலுள்ள பாடசாலை ஒன்றும் சேதமடைந்துள்ளது. மயிலிட்டிப் பகுதியில் மரம் முறிந்து வீழ்ந்து பெண் ஒருவர் காயமடைந்து தெல்லிப்பழை மருத்துவமனையில் சேர்க்கப்பட்டுள்ளார்.

நெடுந்தீவு பிரதேச செயலர் பிரிவுக்கு உட்பட்ட பகுதியில் கடலில் மீன்பிடிக்கச் சென்ற ஒருவர் காணாமல் போனதாக அறிவிக்கப்பட்டிருந்தது. சில மணி நேரங்களின் பின்னர் அவர் கரை சேர்ந்துள்ளார். எனவே பொதுமக்கள் மிக அவதானமாகச் செயற்பட வேண்டும் என்று தெரிவித்தார்.

கிரிநொச்சி இரத்தினபுரம் சித்தி விநாயகர் ஆலயத்திற்கு முன்பாக காணப்பட்ட பெரிய பாலை மரம் வீழ்ந்ததன் காரணமான இரண்டு மின் கம்பங்கள் சேதமடைந்தமையால் வட்டக்கச்சி, இராமநாதபுரம் பகுதிகளுக்கான மின்சாரம் நேற்றுத் தடைப்பட்டது. வவுனியாவில் வீசிய பலத்த காற்றினால் மரம் ஒன்று முறிந்து வீழ்ந்தமையால் கடை ஒன்றின் கூரைப்பகுதி சேதமடைந்தது. இவ்வாறான பல அசம்பாவிதங்கள் பதியப்பட்டுள்ளன.

(ஓ.5,6,7,105,111)

**முல்லைத்தீவில்...**

பது பரிசோதனைகளின் மூலம் உறுதிப்படுத்தப்பட்டுள்ளது.

கொரோனாத் தொற்று இருப்பதாக இனங்காணப்பட்ட இரு கடற்படையினரும் வெலிக்கந்த மருத்துவமனைக்கு நேற்றுக் காலை அனுப்பி வைக்கப்பட்டுள்ளனர். முல்லைத்தீவு மாவட்ட பிராந்திய சுகாதார சேவைகள் பணிப்பாளர் மருத்துவர் எஸ்.சுகந்தன் இதுதொடர்பில் கருத்துத் தெரிவிக்கையில்,

தனிமைப்படுத்தலுக்காக வெலிசறையிலிருந்து கேப்பாப்பிலவு விமானப்படைத் தளத்துக்கு 4 நாள்

களுக்கு முன்னர் 400 கடற்படையினர் கொண்டு வரப்பட்டனர். அவர்களில் காய்ச்சல் உள்ளிட்ட நோய் அறிகுறிகளுடன் இருந்த 99 பேரின் மாதிரிகள் கடந்த செவ்வாய்க்கிழமை பெற்றுக் கொள்ளப்பட்டன. அநுராதபுரம் மருத்துவமனைக்கு சோதனைக்காக அனுப்பப்பட்டது. பரிசோதனை முடிவுகள் நேற்றுக் காலை கிடைக்கப் பெற்றன. கடற்படையினர் இருவருக்கும் தொற்று உறுதிப்படுத்தப்பட்டது. அவர்கள் உடனடியாக வெலிக்கந்த மருத்துவமனைக்கு கொண்டு செல்லப்பட்டனர் - என்றார்.

(ஓ.5,19,246)

**நாடாளுமன்றத்தை...**

பீரில் தெரிவித்தார்.

இது தொடர்பில் அவர் மேலும் தெரிவித்ததாவது: ஜனாதிபதியின் நாடாளுமன்றக் கலைப்பு வர்த்தமானி அறிவிப்பையும், தேர்தல்கள் ஆணைக்குழு வின் ஜூன் 20ஆம் திகதி பொதுத்தேர்தல் நடத்துவ தற்கான வர்த்தமானி அறிவிப்பையும் சவாலுக்குட்படுத்தியே எதிர்ணிகளினால் உயர்நீதிமன்றத்தில் மனுக்கள் தாக்கல் செய்யப்பட்டன. அந்த மனுக்கள் மீதான விசாரணைகள் தற்போது நடைபெற்று வருகின்றன. இதில் இரண்டு வர்த்தமானி அறிவிப்புகளும் செல்லுபடியற்றவை என உயர்நீதிமன்றம் தீர்ப்பு வழங்கினால் தனக்குள்ள நிறைவேற்று அதி காரத்தைப் பயன்படுத்தி நாடாளுமன்றத்தை மீண்டும் ஜனாதிபதி கலைப்பார். அத்துடன் தேர்தலுக் கான புதிய திகதியும் அறிவிக்கப்படும்.

தேர்தல்கள் ஆணைக்குழுவின் ஜூன் 20ஆம் திகதி பொதுத்தேர்தல் நடத்துவதற்கான வர்த்தமானி அறி விப்பு மட்டும் செல்லுபடியற்றது எனத் தீர்ப்பு வழங் கப்பட்டால் தேர்தலுக்கான புதிய திகதியை தேர்தல் கள் ஆணைக்குழு அறிவிக்கும். உயர்நீதிமன்றத் தின் தீர்ப்புகள் எப்படியாக வந்தாலும் அவை எமக் குச் சவாலாக அமையாது.

இதேவேளை, உயர்நீதிமன்றத்தில் எதிர்ணியின ரால் தாக்கல் செய்யப்பட்டுள்ள மனுக்களின் பிரகா ரம் நாடாளுமன்றத்தை மீள்கூட்டுமாறு ஜனாதிப திக்கு நீதிமன்றம் உத்தரவிட முடியாது. கலைக்கப் பட்ட நாடாளுமன்றத்தை மீண்டும் கூட்டும் அதிகா ரம் ஜனாதிபதிக்கு மாத்திரமே உண்டு. எனவே, இவ்விடயத்தில் எந்தத் தரப்பும் ஜனாதிபதிக்கு அழுத்தம் கொடுக்க முடியாது. நாட்டு மக்களால் வெறுத்து ஒதுக்கப்பட்ட பழைய நாடாளுமன்றத்தை எக்காரணம் கொண்டும் ஜனாதிபதி மீளக்கூட மாட் டார் என்றார்.

இதேவேளை, நாடாளுமன்றத்தை மீளக் கூட்டு மாறு உயர்நீதிமன்றம் சொன்னாலும் தாம் கூட்டப் போவதில்லை என்று நேற்றுமுன்தினம் நடைபெற்ற அமைச்சரவைக் கூட்டத்தில் ஜனாதிபதி கோத்தாபய ராஜபக்ச தெரிவித்திருந்தமை குறிப்பிடத்தக்கது.

(ம-22)

**அம்புலன்ஸ்...**

அவரது மனைவி காயங்களுடன் பளை மருத்துவ மனையில் சேர்க்கப்பட்டு மேலதிக சிகிச்சைக்காக யாழ்ப.போதனா மருத்துவமனைக்கு அனுப்பி வைக்கப்பட்டார்.

இந்த விபத்து பளை நகரப் பகுதி இரட் டைக்கேணி அம்பாள் கோவிலுக்கு அரு கில் ஏ 9 வீதியில் நேற்றுக் காலை நடந் தது. நாவுற்குழி ஜயனார் கோவிலடியைச் சேர்ந்த யாழ்ப. போதனா மருத்துவமனை யில் பரிசாரகராகப் பணிபுரியும் அந் தோனி அஞ்சலஸ் (வயது 51) சம்பவ இடத்தில் சாவடைந்துள்ளார்.

மகளுக்கு முல்லைத்தீவில் திருமணம் பேசி சீதனப்பணம் கொடுக்கச் சென்ற வேளையில், விபத்து இடம்பெற்றது எனத் தெரிவிக்கப்பட்டது. பளைப் பொலிஸார் விசாரணைகளை மேற்கொண்டு வரு கின்றனர்.

(க-9,214,35,6)

**கொவிட்...**

மீதி 1,136 மில்லியன் ரூபாவாக அதிகரித் துள்ளது.

(ம)

**Higher Diploma in Physical Education, Sports Science Unit, University of Jaffna**

மேற்படி கற்கைநெறி தொடர்பாக 04.03.2020 உதயன் பத்திரிகையில் பிரசுரிக்கப்பட்ட விளம்பரம் தொடர்பாக விண்ணப்பங்களை ஏற்றுக்கொள்ளும் திகதி 30.06.2020 வரை நீடிக்கப்பட்டுள்ளது என்பதனை அறியத் தருகின்றேன். விண்ணப்பப்படிவங்களை யாழ்ப பல்கலைக்கழக அனுமதிக்கக் கிளையில் நேரடியாகவோ அல்லது யாழ்ப பல்கலைக்கழக இணையத்தளத்தில் (www.jfn.ac.lk) தரவிரக்கம் செய்து விண்ணப்பிக்க முடியும்.

**பதிவாளர்**



## கேள்வி அறிவித்தல் நல்லூர் பிரதேச சபை



### சபைநிதி வேலைத்திட்டம் 2020 (கட்டம் I)

1. தலைவர் பெறுகைக்குழு நல்லூர் பிரதேச சபை கொக்குவில் அவர்களினால் தகுதி வாய்ந்த ஒப்பந்தகாரர்களிடமிருந்து அரக்கு முத்திரையிடப்பட்ட கேள்விகளை கீழ்க் குறிப்பிட்ட அட்டவணையில் விபரிக்கப்பட்டவாறு வேலைகளுக்காக கோருகின்றார்.
2. தேசிய போட்டிக் கேள்வி கோரல் நடைமுறைக்கு அமைவாகவே கேள்வி கோரப்படுகின்றது. ஆயினும் 2019.05.08 ஆம் திகதி 04/2016 (11) ஆம் இலக்க பொது சுற்றறிக்கை 3.2 பந்தியில் குறிப்பிடப்பட்டுள்ளபடி பிராந்திய விருப்பம் மற்றும் CIDA தர முன்னுரிமைகள் பொருந்தும்.
3. கேள்வி பெறத் தகுதியுடையவராவதற்கு வெற்றி பெறும் கேள்விதாரர் கறுப்புப்பட்டியலில் (Black List) சேர்த்துக் கொள்ளப்படாதவராகவும், அட்டவணையில் காட்டியபடி புரணமைப்பு வேலைகளுக்கு பொருத்தமான தரத்தில் நிர்மான தொழில் அபிவிருத்தி அதிகார சபையில் (CIDA) பதிவு மேற்கொள்ளப்பட்டிருத்தல் வேண்டும்.
4. தேவையான தகவல்கள் கேள்வி ஆவணம் பகுதி 4 இல் குறிக்கப்பட்டுள்ளது. மேலதிக தகவல்கள் தரவு அட்டவணை (Schedule) கேள்வி ஆவணம் பகுதி 5 இல் காட்டப்பட்டுள்ளது.
5. ஆர்வமுள்ள கேள்விதாரர்கள் 'தலைவர், பெறுகைக்குழு, நல்லூர் பிரதேசசபை, 14/5 கருவப்புலம் வீதி கொக்குவில் எனும் முகவரியில் (தொலைபேசி இலக்கம் - 021-222-2700, 021-3142841) இருந்து மேலதிக தகவல்களைப் பெற்றுக்கொள்ளலாம்.
6. ஆர்வமுள்ள கேள்விதாரர்கள் புரணமைப்பு கேள்வி ஆவணமொன்றை ஆங்கிலமொழியில் தலைவர் பெறுகைக்குழு நல்லூர் பிரதேசசபை, 14/5 கருவப்புலம் வீதி கொக்குவில் என்னும் இடத்திலிருந்து 2020.05.22 ஆம் திகதியிலிருந்து 2020.06.04 ஆம் திகதி வரை அலுவலக நாட்களில் மு.ப 9.00 தொடக்கம் பி.ப 3.00 வரையும் மீளளிக்கப்படாத கட்டணமாக ரூபா 2000.00 (வரி நீங்கலாக) பணமாகச் செலுத்தி பெற்றுக்கொள்ளலாம்.
7. கேள்வி இரு பிரதிகளில் தயாரித்து தலைவர், பெறுகைக்குழு, நல்லூர் பிரதேசசபை, 14/5 கருவப்புலம் வீதி, கொக்குவில் என்னும் முகவரிக்கு 2020.06.08 ஆம் திகதி மு.ப 10.00 மணிக்கு முன்னர் கிடைக்கக்கூடியதாக அனுப்பி வைக்கப்படல் வேண்டும் பிந்திய கேள்விகள் நிராகரிக்கப்படும். கேள்வியானது கேள்வி நேரம் முடிவடைந்த உடனேயே வருகை தரும் கேள்விதாரர் அல்லது அவர்களின் பிரதிநிதிகள் முன்னிலையில் திறக்கப்படும்.
8. கோரப்பட்ட வேலைகளில் 01 தொடக்கம் 11 வரையான கேள்விகளுக்கான கேள்வி செல்லுபடியாகும் காலம் கேள்வி சமர்ப்பிக்கும் இறுதி திகதியிலிருந்து 49 நாட்களும், 12 தொடக்கம் 13 வரையான கேள்விகளுக்கு கேள்வி செல்லுபடியாகும் காலம் கேள்வி சமர்ப்பிக்கும் இறுதி திகதியிலிருந்து 63 நாட்களும் ஆகும்.
9. கேள்வி பிணை வைப்புத் தொகையினை கீழே அட்டவணையில் காட்டப்பட்டவாறு அனுமதிக்கப்பட்ட வங்கியில் செலுத்தி அதன் உண்மைப் பிரதியினை விண்ணப்பப் படிவத்துடன் இணைத்து சமர்ப்பிக்கப்படுதல் வேண்டும்.

இல	வேலை விவரம்	அண்ணளவான மதிப்பீட்டுத் தொகை (மில்லியன்) (Vat நீங்கலாக)	மீளளிக்கப் பட்டாத கேள்விப் பத்திரக் கட்டணம் (VAT, NBT நீங்கலாக)	வேண்டப் படும்தரம்	கேள்வி பிணை வைப்பு (ரூபா)	கேள்வி பிணை வைப்பு காலம்	ஒப்பந்த காலம்
01	மஞ்சத்தடி வீதி, காரைக்கால் சிவன் முன் ஒழுங்கை, புவனேஸ்வரி அம்மன் வீதி, புரணமைப்பு- கோண்டாவில்.	1.083	2,000.00	C9/C8	12,000.00	03.10.2020	90 நாட்கள்
02	கொட்டைக்காடு வீதி 8ம் ஒழுங்கை, கொட்டைக்காடு வீதி 9ம் ஒழுங்கை, டிப்போ 3ம் ஒழுங்கை புரணமைப்பு கோண்டாவில்	1.480	2,000.00	C9/C8	20,000.00	03.10.2020	90 நாட்கள்
03	உடையார் வீதி, உடையார் வீதி 1ம் ஒழுங்கை புரணமைப்பு - கொக்குவில்	1.202	2,000.00	C9/C8	15,000.00	03.10.2020	90 நாட்கள்
04	மஞ்சவனப்பதி ஒழுங்கை தொடர்வேலை, மஞ்சவனப்பதி கோவில் ஒழுங்கை புரணமைப்பு - கொக்குவில்	0.701	2,000.00	C9/C8	10,000.00	03.10.2020	90 நாட்கள்
05	பிடாரி அம்மன் முன் 1ம் ஒழுங்கை, குளப்பிட்டி குறுக்கு வீதி (நந்தினி பேக்கறி பின்), பிடாரி அம்மன் முன் 2ம் வலது பக்க ஒழுங்கை புரணமைப்பு - கொக்குவில்	0.804	2,000.00	C9/C8	10,000.00	03.10.2020	90 நாட்கள்
06	சபையின் அலுவலகங்களுக்கான மலசலகூட திருத்த வேலைகள்.	0.327	2,000.00	C9/C8	5,000.00	03.10.2020	90 நாட்கள்
07	பிறவுண் வீதி 4ம் குறுக்கு ஒழுங்கை, குளப்பிட்டி குறுக்கு ஒழுங்கை, சாயி மந்தர் ஒழுங்கை புரணமைப்பு- கொக்குவில்	1.584	2,000.00	C9/C8	18,000.00	03.10.2020	90 நாட்கள்
08	அரசடி வீதி உப ஒழுங்கை தொடர்வேலை, தலங்காவல் பிள்ளையார் வீதி 1ம் ஒழுங்கை, தலங்காவல் பிள்ளையார் வீதி 2ம் ஒழுங்கை, புரணமைப்பு- திருநெல்வேலி	0.673	2,000.00	C9/C8	10,000.00	03.10.2020	90 நாட்கள்
09	ஞானபாஸ்கரோதையா வீதி 2ம் ஒழுங்கை, GPS வீதி உப ஒழுங்கை, புலவனார் வீதி உப ஒழுங்கை, புரணமைப்பு கல்வியங்காடு	0.809	2,000.00	C9/C8	10,000.00	03.10.2020	90 நாட்கள்
10	அரியாலை கிழக்கு வீதி உப ஒழுங்கைகள் புரணமைப்பு	1.310	2,000.00	C9/C8	15,000.00	03.10.2020	90 நாட்கள்
11	அரியாலை கிழக்கு புரமசாமி வீதி, முத்தையா வீதி மிகுதி வேலை, அரியாலை கிழக்கு பாடசாலை முன் ஒழுங்கை புரணமைப்பு- கோண்டாவில் இருபாலை	1.668	2,000.00	C9/C8	22,000.00	03.10.2020	90 நாட்கள்
12	இடதுபக்க குறுக்கு வீதி, நந்தாவில் அம்மன் குறுக்கு வீதி, கோண்டாவில் இருபாலை வலது பக்க குறுக்கு வீதி, நாகநாதன் குறுக்கு வீதி புரணமைப்பு - கோண்டாவில்	2.042	2,000.00	C8/C7	25,000.00	03.10.2020	90 நாட்கள்
13	கலாசாலை ஞானவைரவர் வீதி 1ம் குறுக்கு ஒழுங்கை, கலாசாலை ஞானவைரவர் வீதி தொடர்வேலை, பாரதிபுலம் கிளை ஒழுங்கை புரணமைப்பு திருநெல்வேலி.	3.062	2,000.00	C8/C7	45,000.00	03.10.2020	90 நாட்கள்

10. கேள்வி திறப்பதற்கான முன்னோடிக் கூட்டம் 2020.06.01 ஆம் திகதி நல்லூர் பிரதேச சபை கலாச்சார மண்டபத்தில் மு. ப. 10.00 மணிக்கு நடைபெறும். இக் கூட்டத்திற்கு ஆர்வமுள்ள ஒப்பந்தகாரர்கள் கலந்து கொள்ள முடியும்.

தலைவர்  
பெறுகைக்குழு  
நல்லூர் பிரதேசசபை,  
கொக்குவில்.

2020.05.22



கொத்தமலை நீர்த்தேக்கத்துக்குள்

## யுவதியைக் காப்பாற்ற பாய்ந்தவர் உயிரிழப்பு

கொழும்பு, மே 22

மேல்கொத்தமலை நீர்த்தேக்கத்துக்குள் பாய்ந்து தற்கொலை செய்து காள்ள முயற்சித்த தமிழ் யுவதியொருவரை காப்பாற்றும் நோக்கில் நீர்த்தேக்கத்துக்குள் பாய்ந்து காணாமல் போன இளைஞனின் சடலம் நேற்று மாலை மீட்கப்பட்டது. பொலிஸாரின் உதவியுடன் மீட்கப்பட்ட இந்தச் சடலத்தை மரண விசாரணைகளின் பின் வைத்திய பரிசோதனைக்காக நுவரெலியா மருத்துவமனைக்கு அனுப்பி வைக்கப்பட்டவுள்ளதாக பொலிஸார் மேலும் தெரிவித்தனர்.

தலவாக்கலை பொலிஸ் பிரிவுக்குட்பட்ட மேல்கொத்தமலை நீர்த்தேக்கத்துக்குள் பாய்ந்து தற்கொலை செய்து காள்ள முயற்சித்த தலவாக்கலை பகுதியை சேர்ந்த 22 வயதுடைய தமிழ் யுவதியை அவ்வழியாக சென்ற நபரொருவர், யுவதியை காப்பாற்றும் நோக்கில் நீர்த்தேக்கத்துக்குள் பாய்ந்துள்ளார்.

நீரிழ் மூழ்கிய யுவதியை மேலே இழுத்து விட்டு, அவர் நீருக்குள் சென்றுள்ளார். ஏதேச்சையாக இதனை கண்ணுற்ற தலவாக்கலை பொலிஸ் நிலைய பொறுப்பதிக்காரி, நீர் பாதுகாப்பு அங்கியை அணிந்து கொண்டு நீர்த்தேக்கத்தில் இறங்கி யுவதியை காப்பாற்றியுள்ளார். எனினும், காப்பாற்றுவதற்காக முதலில் குதித்த நபர் காணாமல் போயிருந்தார். அதன்பின் பொலிஸார் மற்றும் பிரதேசவாசிகளின் உதவியுடன் மேற்படி நபரின் சடலம் மீட்கப்பட்டது. இவ்வாறு உயிரிழந்தவர் தலவாக்கலை பாமஸ்டன் பகுதியை சேர்ந்த 2 பிள்ளைகளின் தந்தையான அப்தீன் ரிஷ்வான் (வயது - 32) என்பவராவார். (ம)

## கொரோனா 1,045 நேற்றுமட்டும் 19


இலங்கையில் கொரோனா வைரஸ் தொற்றுடன் மேலும் 19 பேர் நேற்று அடையாளம் காணப்பட்டுள்ளார். இதன்படி பாதிக்கப்பட்டவர்களின் மொத்த எண்ணிக்கை 1,047 ஆக அதிகரித்துள்ளது என சுகாதார அமைச்சு அறிவித்துள்ளது. நேற்றுப் புதிதாக அடையாளம் காணப்பட்டவர்களில் இருவர் முல்லைத்தீவு தனிமைப்படுத்தல் நிலையத்தில் தனிமைப்படுத்தப்பட்டிருந்த வெலிசறை கடற்படை முகாமைச் சேர்ந்த கடற்படையினர் எனவும், ஏனைய 17 பேரும் ரூயாலிட்டுருந்து நாடு திரும்பிய நிலையில் கிராகமவில் தனிமைப்படுத்தப்பட்டிருந்தவர்கள் எனவும் சுகாதார சேவைகள் பணிப்பாளர் நாயகம் விசேட வைத்திய நிபுணர் அனில் ஜாசிங்க தெரிவித்தார். தொற்றுக்குள்ளாகியவர்களில் மேலும் 20 பேர் குணமடைந்து நேற்று வீடு திரும்பியுள்ளனர். அதற்கமைய தொற்றிலிருந்து புரண குணமடைந்தவர்களின் மொத்த எண்ணிக்கை 604ஆக உயர்ந்துள்ளது. (ம-22)



## அகவை அறுபது காணும் மணிவிழா நாயகனை வாழ்த்துகின்றோம்.

யா/ கைதடி நாவற்குழி அ.த.க பாடசாலை அதிபராக  
அர்ப்பணிப்புடன் கடமையாற்றி 24.05.2020 கில் ஓய்வுபெறும்

திரு. சின்னையா சோமசுந்தரம் (J/P)  
BA, Dip IN Edu, MED அவர்கள்



32 வருட சேவைக் காலத்தில் 2008 முதல் எமது  
பாடசாலையில் கடமையாற்றும் அதிபர்

கல்விச் செல்வத்தின் செழிந்த சேவையாளன், கைதடி,  
நாவற்குழி அ.த.க பாடசாலையின் அதிபர் சேவையில்  
அளப்பரிய பணிபுரிந்து அகவை அறுபதில் மணிவிழாக்  
காணும் நாயகன் திரு. சின்னையா சோமசுந்தரம்  
அவர்கள் வாழ்க பல்லாண்டு வாழிய நீடுழி.


ஆசிரியர் கழகம் -  
யா/ கைதடி நாவற்குழி அ.த.க பாடசாலை.

**EAS Printers**  
கல்வி (MUG)  
# 357, Kasthuriar Road, Jaffna  
☎ 021 492 7471 / 021 492 7472  
New Market, 1st Floor,  
Chavakkacheri  
☎ 021 492 7432  
✉ esprintersjaffna@gmail.com

**கண்ணீர் அஞ்சலி**  
வடமாகாண ஆயர்வேத மருத்துவர் நலன்புரி மன்றத்தில் செயற்குழு  
உறுப்பினராக உள்ள வைத்திய கலாநிதி வ. யாமினி  
அவர்களின் தந்தை  
**தம்பாப்பிள்ளை கனகசிவநாயகம்**  
அவர்களின் மறைவினால் தயமுற்றிருக்கும் குடும்பத்தினருக்கு  
ஆழ்ந்த அனுதாபங்களைத் தெரிவிப்பதுடன் அவரது ஆத்மா  
சாந்தியடைய இறைவனைப் பிரார்த்திக்கின்றோம்.  
வடமாகாண ஆயர்வேத மருத்துவர் நலன்புரிமன்றம்.

## மரண அறிவித்தல்

### இராசநாயகம் சிவபாலன்



கரம்பன் மேற்கைப் பிறப்பிட  
மாகவும் வேலணை முடிப்பிள்ளை  
யார் கோயிலடியை வதிவிடமாக  
வும் கொண்ட திரு இராசநாயகம்  
சிவபாலன் அவர்கள் 21.05.2020  
அன்று சிவபதம் அடைந்தார். இவர்  
காலஞ்சென்ற பொலிஸ் அதிகாரி  
இராசநாயகம், உமாதேவி தம்பதி  
களின் சிரேஷ்ட புதல்வரும்,  
காலஞ்சென்ற சாம்பவி, காலஞ்  
சென்ற ஆனந்தபாலன், புனிதவதி  
ஸ்ரீபாலன் பவானி (ஜேர்மனி)

ஆகியோரின் அன்புச் சகோதரரும், காலஞ்சென்ற சாந்தலிங்கம் காலஞ்சென்ற  
லட்சுமி ஆகியோரின் மூத்தமருமகனும், சாந்தலட்சுமியின் அன்புக் கணவரும்,  
யோகலிங்கம், யோகலட்சுமி, தவலிங்கம், நாகலட்சுமி, கணேசலிங்கம்,  
ஞானலிங்கம், ஜெயலட்சுமி, மகாலட்சுமி ஆகியோரின் மைத்துனரும்  
கார்த்திகேயன் - அனுசா, சேந்தன் - பிறேமலதா, நிமலன் - சுகந்தினி, மாதங்கி,  
பிரதாயினி-இராஜேஷ், ஹஸ்தூரி ஆகியோரின் அன்பு மாமாவும், ஹரிராமின்  
பெரியப்பாவும் ஆவார்.

அன்னாரின் இறுதிக்கிரியை 22.05.2020 அன்று நடைபெற்று வேலணை  
அம்பலவி மயானத்தில் 1.00 மணியளவில் தகனம் செய்யப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்  
கொள்ளவும்.

தகவல்:  
மனைவி:  
0094770699064

## மரண அறிவித்தல்

தோற்றம்

18

01

1938



மறைவு

21

05

2020

### சின்னச்சாமிக்குருக்கள் சண்முகலிங்கம்

(ஆதீனகர்த்தாக்களில் ஒருவரும், வண்ணை வீரமாகாளி அம்மன்  
தேவஸ்தானம், முன்னாள் முகாமையாளர் இலங்கையன் பதிப்பகம்)

யாழ்ப்பாணம் வண்ணார்பண்ணை வீரமாகாளி அம்மன் கோயிலடியைப்  
பிறப்பிடமாகவும், விநாயகர் வீதி, நல்லூர் வடக்கு, யாழ்ப்பாணத்தினை வசிப்பிட  
மாகவும் கொண்ட சின்னச்சாமிக்குருக்கள் சண்முகலிங்கம் நேற்று (21.05.  
2020) வியாழக்கிழமை இறைவனடி சேர்ந்தார்.

அன்னார் காலஞ்சென்றவர்களான சின்னச்சாமிக்குருக்கள்-தங்கம்மா  
தம்பதியரின் அன்பு மகனும், காலஞ்சென்றவர்களான கனகரத்தினம்-நாகம்மா  
தம்பதியரின் அன்பு மருமகனும், இரத்தினேஸ்வரியின் அன்புக் கணவரும்,  
செல்வராசாக் குருக்கள், பிரேமச்சந்திரன், காலஞ்சென்ற ஜெயரட்சிங்கம்,  
விஜிதா, காலஞ்சென்ற கமலாதேவி ஆகியோரின் அன்பு சகோதரரும், பராசக்தி,  
நவலட்சுமி, குகநிதி, காலஞ்சென்ற விஜயச்சந்திரன், காலஞ்சென்ற சிவசண்முக  
நாதக் குருக்கள், ரமணானந்தன், இராஜேஸ்வரி, மகாதேவன், சர்வானந்தன்,  
காலஞ்சென்ற ஞானேஸ்வரி, சத்தியானந்தன் ஆகியோரின் அன்பு மைத்து  
னரும், கார்த்திகேயினி, சஞ்ஜீவபாபு, ராஜிவ் பாபு ஆகியோரின் அன்புத்  
தந்தையும், சண்முகநாதன், சஜிதா ஆகியோரின் பாசமிகு மாமனாரும்  
சிவானுகா, மதீசனன் ஆகியோரின் பாசமிகு பேரனும் ஆவார்.

அன்னாரின் இறுதிக்கிரியைகள் இன்று (22.05.2020) வெள்ளிக்கிழமை  
முற்பகல் 09.00 மணியளவில் அன்னாரின் இல்லத்தில் நடைபெற்று, பூதவுடல்  
தகனக் கிரியைகளுக்காக செம்மணி இந்து மயானத்துக்கு எடுத்துச் செல்லப்  
படும். இந்த அறிவித்தலை உற்றார், உறவினர், நண்பர்கள் அனைவரும்  
ஏற்றுக்கொள்ளவும்.

தொடர்பு: 021 222 4861

தகவல்:  
குடும்பத்தினர்.

## மரண அறிவித்தல்

### திருமதி பரமேஸ்வரி அழகரத்தினம்

இளைப்பாறிய ஆசிரியை - யா/சாவகச்சேரி இந்துக் கல்லூரி,  
யா/மட்டுவில் சாந்தநாயகி வித்தியாசாலை, யா/உசன் இராசநாதன்  
மகாவித்தியாலயம், யா/நுணாவில் அமிர்தாம்பிகை வித்தியாசாலை



யாழ்ப்பாணம், சாவகச்சேரி தென்மராட்சியைப்  
பிறப்பிடமாகவும், லண்டனை வதிவிட  
மாகவும் கொண்ட பரமேஸ்வரி  
அழகரத்தினம் அவர்கள் 14.05.2020  
வியாழக்கிழமை அன்று இறைவனடி  
சேர்ந்தார்.

அன்னார், காலஞ்சென்றவர்களான  
சோமசுந்தரம் வள்ளியம்மை தம்பதி  
களின் அன்பு மகளும், காசிப்பிள்ளை  
சின்னப்பிள்ளை தம்பதிகளின் பாசமிகு  
மருமகளும், காலஞ்சென்ற அழகரத்தி  
னத்தின் (முன்னாள் வரி அறவீட்டு  
மேற் பார்வையாளர்) அன்பு மனைவி  
யும், விஜயராஜன் (இலங்கை),  
கிருஷ்ண ராஜன் (லண்டன்),

புஷ்பலதா (லண்டன்) ஆகியோரின் பாசமிகு தாயாரும், காலஞ்சென்றவர்களான  
தர்மலிங்கம், நல்லம்மா சுப்பையா ஆகியோரின் அன்புச் சகோதரியும், தெய்வ  
நாயகி (இலங்கை), மதிவதனி(லண்டன்), சதானந்தன்(சதா-லண்டன்) ஆகி  
யோரின் பாசமிகு மாமியாரும், இராமதாஸ்(இலங்கை), சாயுச்சியபதி(இத்தாலி),  
குகதாஸ் (இத்தாலி), ரகுதாஸ்(நெதர்லாந்து), ராகவதாஸ்(கனடா), குருபரன்(தாய்)  
(இத்தாலி), தயாபதி (ஜேர்மனி), அமராபதி(சுவீடன்) ஆகியோரின் பாசமிகு சிறிய  
தாயாரும், பொன்னாச்சி வேலாயுதப்பிள்ளை(இலங்கை), காலஞ்சென்ற சின்னையா  
சிதம்பரப்பிள்ளை, சின்னையா சுப்பிரமணியம்(கனடா), காலஞ்சென்ற காமாட்சி  
தம்பிப்பிள்ளை, மங்கயற்கரசி சிதம்பரப்பிள்ளை(கனடா), விசாகப்பெருமாள் சதா  
னந்தன் (இலங்கை), உமாமகேஸ்வரி நவரத்தினம்(கனடா) ஆகியோரின் பாச  
மிகு ஒன்றுவிட்ட சகோதரியும், கமலாம்பாள் குமாரசாமி(கனடா) அவர்களின்  
பாசமிகு உடன்பிறவாச் சகோதரியும்,

சஜந்தா- பிரசன்னாபுரன்(கலிபோர்னியா), பாலசயந்தன் (இலங்கை), சஞ்சுதன்  
(லண்டன்), மிதுனன்(லண்டன்), ஷானினி(லண்டன்), லக்ஷ்மன்(லண்டன்) ஆகி  
யோரின் பாசமிகு பேர்த்தியும், நிவேஷ்கன்(கலிபோர்னியா) அவர்களின் அன்புப்  
பூட்டியும் ஆவார். அன்னாரின் இறுதிக்கிரியை பற்றிய விபரம் பின்னர் அறியத்  
தரப்படும். இந்த அறிவித்தலை உற்றார், உறவினர், நண்பர்கள் அனைவரும்  
ஏற்றுக்கொள்ளவும்.

தொடர்புகளுக்கு  
விஜயராஜன்(விஜயன்) - மகன் Mobile : +94775396396  
கிருஷ்ணராஜன்(சிறி) - மகன் Mobile : +447941969175  
புஷ்பலதா(லதா) - மகள் Mobile : +447949997007  
சதானந்தன்(சதா) - மருமகன் Mobile : +447956288671

தகவல்:  
குடும்பத்தினர்.



# தரம் குறைந்த நிலக்கடலை விவசாயிகளுக்கு விநியோகம்

முல்லைத்தீவு, மே 22

**மு**ல்லைத்தீவு மாவட்டத்தில் காலநிலைக்குச் சீரமைவான நீர்ப்பாசன விவசாயத் திட்டம் ஊடாக, உலக வங்கியின் நிதி அனுசரணையில் வழங்கப்பட்ட நிலக்கடலை விதைகள் தரம் குறைவான நிலக்கடலைகள் என்று விவசாயிகள் விசனம் தெரிவித்துள்ளனர்.

இலங்கையில் விவசாய உற்பத்திப் பொருள்களின் இறக்குமதியில் ஏற்படும் பிரச்சினைகளைத் தவிர்ப்பதற்காக முல்லைத்தீவு மாவட்டத்தில் விசேட விவசாயத் திட்டங்கள் உலக வங்கியின் நிதி உதவியில் மேற்கொள்ளப்படுகின்றன. நாட்டில் அனைத்து பிரதேசங்களிலும் விவசாயச் செய்கையை அதிகரிக்க அரசு திட்டங்களை நடைமுறைப்படுத்தி வருகின்றது. விவசாய அமைச்சு விவசாயிகளிடம் பல்வேறு உற்பத்திகளை அதிகரிக்கும் திட்டங்களையும் நடைமுறைப்படுத்தி வருகின்றது.



எருக்கு தரம் குறைவானதாக வழங்கப்பட்டுள்ளது.

ஒரு விவசாயிக்கு இருபது கிலோ நிலக்கடலை வழங்கப்பட்ட போதும், அதில் ஒரு சுண்டு நிலக்கடலையே நல்ல விதைகள் உள்ளன என்று விவசாயிகள் தெரிவித்துள்ளனர். கொள்வனவு செய்யப்பட்ட 17 ஆயிரத்து 900 கிலோகிராம் நிலக்கடலை விதைகள் தரம் இல்லை என்று

தெரிவிக்கப்படுகிறது. விதைக்காக விற்பனை செய்யப்படும் நிலக்கடலை ஒரு கிலோ 300 ரூபாவுக்கு விற்பனை செய்யப்படுகின்றது. ஏனைய தரம் குறைவான நிலக்கடலைகள் 150 ரூபா தொடக்கம் 250 ரூபாவுக்கு விவசாயிகளிடம் பெற்றுக் கொள்ளக்கூடிய நிலை காணப்படுகின்றது.

விவசாய நவீனமயமாக்கல் திட்டத்தின் கீழ் நிலக்கடலை செய்கைக்கு அரசு உகக்கி விப்பாக விதையை வழங்கினாலும், தரமான விதையை இந்த போகத்துக்கு வழங்கவில்லை என்று விவசாயிகள் கவலை தெரிவித்துள்ளனர். இது தொடர்பில் முல்லைத்தீவு மாவட்ட விவசாயத் திணைக்களத்தைத் தொடர்பு கொண்டு கேட்ட போது, விவரங்கள் திரட்டப்பட்டு வருகின்றன. தரம் இல்லாத நிலையில் காணப்படும் நிலக்கடலைகளுக்குப் பதிலீடாக நிலக்கடலை வழங்க நடவடிக்கை எடுக்கப்படும் எனத் தெரிவிக்கப்பட்டது. (க-19)



## திணைக்களத்தில் தொற்று நீக்கல்

வவுனியா, மே 22

வவுனியா மாவட்ட சமூக சேவை திணைக்களத்தில் தொற்று நீக்கும் பணி நேற்று நடைபெற்றது. லண்டன் 'என்பீல்ட்' நாகபூசணி அம்பாள் கோவில்' நிதி உதவியில் வெளிச்சம் அறக்கட்டளை ஊடாக வவுனியா தேசிய கல்வியியற் கல்லூரியின் முன்னாள் பீடாதிபதி க.சுவர்ணராஜாவின் மேற்பார்வையில் இது நடைபெற்றது. (கு-222)

## விபத்துகளில் இருவர் காயம்

சாவகச்சேரி, மே 22

வெவ்வேறு இடங்களில் இடம்பெற்ற வாகன விபத்துக்களில் சிக்கி காயமடைந்த இருவர் சாவகச்சேரி மருத்துவமனையில் சேர்க்கப்பட்டுள்ளனர். வரணி குடமியன் பகுதியில் சைக்கிள் சில்லு மணலுக்குள் சிக்கியதில் வீழ்ந்து 48 வயதுடையவரும், நுணாவில் மேற்கு மருதுடிப் பிள்ளையார் கோவில் டிப் பகுதியில் மோட்டார் சைக்கிள் விபத்துக்குள்ளானதாகக் கூறி அந்தப் பகுதியைச் சேர்ந்த 32 வயதுடையவரும் சிகிச்சைக்குச் சேர்க்கப்பட்டுள்ளனர் என்று தெரிவிக்கப்பட்டது. (கு-9)

## மாடு கடத்திய முவர் கைது

மண்டைதீவு சந்தியில் சம்பவம்

யாழ்ப்பாணம், மே 22

ஊரடங்கு நேரத்தில் முச்சக்கர வண்டியில் மாடு கடத்தின ரென்ற குற்றச்சாட்டில் மண்டைதீவுச் சந்தியில் நேற்றுமுன்தினம் மூன்று பேர் கைதுசெய்யப்பட்டுள்ளனர் என்று பொலிஸார் தெரிவித்தனர்.



இரவு 9 மணியளவில் முச்சக்கர வண்டியில் மாடு இருப்பதை அவதானித்து பொலிஸார் மீட்டனர். அது இறைச்சிக்காக களவாடப்பட்ட மாடு. 43, 41, 37 வயதுடையவர்களே கைதுசெய்யப்பட்டுள்ளனர் என்று பொலிஸார் தெரிவித்தனர். (கு-7)

## வீதி அகலிப்புக்கான பணிகள் ஆரம்பம்

தென்மராட்சியில் கொரோனா வைரஸ் தொற்று காரணமாக இடைநிறுத்தப்பட்ட ஆசிய அபிவிருத்தி வங்கியின் 'ஜரோட்' திட்டத்தில் 'காபெற்' வீதி அமைப்பதற்கான அகலிப்புக்குரிய ஆரம்பகட்ட அடையாளப்படுத்தும் அளவீட்டு பணிகளை 'சைனா ஸ்ரேட்' எஞ்சினியரிங் கோட்பாடுசேர்ந்த நிறுவனத்தினர் சாவகச்சேரி பிரதேசசபையின் அனுமதியுடன் ஆரம்பித்துள்ளனர்.

அதன்படி, நுணாவில்-சரசாலை வீதி, சாவகச்சேரி டச்சு வீதி பிரிவு 1&2, மீசாலை-வரணி வீதி, வரணி- குடத்தனை வீதி, மட்டுவில் அம்மன் கோவில்வீதி, கச்சாய் கெற்பேலி ஆணையிறவு வீதி, சேர்ச் வீதி (பொற்கொல்லர் வீதி) பிரிவு 1&2, அரசடி வீதி (பிப் வீதி) பிரிவு 1&2, கைதடி கிழக்கு அண்ணமார் கோவில் வீதி, கைதடி மூர்த்தியாவத்தை வீதி, வரணி மருத்துவமனை-இடைக்குறிச்சி ஸ்ரீ சுப்பிரமணிய இணைப்பு வீதி, பிச்சைப்பள்ளம் வெள்ளவாய்க்கால் வீதி, கொடிகாமம் மடத்தடி வீதி, மடத்தடி முதலாம் ஒழுங்கை, புலுட்டையன் பிள்ளையார் கோவில் வீதி, மன்னன்குறிச்சி பிள்ளையார் கோவில் வீதி, மீசாலை வயற்கரை வீதி தாமோதரம் பிள்ளை முதலாம் ஒழுங்கை, தட்டாங்குளம் வீதி, பருத்தித்துறை குடமியன் அ.த.க பாடசாலை இணைப்பு வீதி, கட்டைபறிச்சான் மந்துவில் ஸ்ரீ பாரதி பாடசாலை வீதி, கோயிலாமனை வீதி, செல்லையா வீதி ஆகிய வீதிகள் சாவகச்சேரி பிரதேச சபை பிரிவில் அளவீடுகள் ஆரம்பிக்கப்பட்டு அடுத்த மாதம் வேலைகள் ஆரம்பிக்கப்படவுள்ளன என்று தெரிவிக்கப்பட்டது. வலிகாமம் கிழக்கு கோப்பாய் பிரிவில் கோணாவளை வீதி, நீர்வேலி புன்னாலைக்கட்டுவன் வீதி, ஊரெழு நீர்வேலி வீதி, சிவன் ரோட பிரிவு (பகுதி 1& 11), இலங்காடு மயான வீதி, ராஜா வீதி தோப்பு வீதி, பாரதி ரோட் (பகுதி 1&11), ராஜா வீதி கண்ணன் ஒழுங்கை, செல்லப் பிள்ளையார் வீதி, உரும்பிராய் கிழக்கு பலாலி ரோட், கரந்தன் நீர்வேலி சிவன் ரோட் செல்லப்பா வீதி (பகுதி 1&11), வங்கி வீதி, மோதரகேணி வீதி (பகுதி 1&11) ஆகிய வீதிகளில் அகலிப்பு நடவடிக்கைகள் ஆரம்பிக்கப்பட்டுள்ளன என்று தெரிவிக்கப்பட்டது. (கு-159)

## கொலை வழக்கு விசாரணைக்கு அழைப்பாணை

பாலாவி தெற்கில் கடந்த வருடம் இடம்பெற்ற கொலைச் சம்பவம் தொடர்பான பூர்வாங்க விசாரணைகள் ஜூன் மூன்றாம் திகதி சாவகச்சேரி நீதிமன்றில் நடைபெறும். வழக்குடன் தொடர்புடையவர்கள் அன்றைய தினம் சமூகமளிக்க வேண்டும் என்று நீதிமன்று அழைப்பாணை அனுப்பியுள்ளது. கடந்த வருடம் ஏப்ரல் பத்தாம் திகதி இரவு வாகனத்தில் வந்தவர்கள் வீதியோரத்தில் நின்ற தம்பிராசா பொன்னுத்துரை என்பவரை கூரிய ஆயுதத்தால் குத்திக் கொன்றிருந்தனர். விசாரணைகள் முடிவுற்ற நிலையில் பூர்வாங்க விசாரணைகள் நடத்தப்படவுள்ளன. இந்தக் குற்றச்சாட்டில் 30 பேர் கைது செய்யப்பட்டு நீதிமன்றால் விளக்கமறியலில் வைக்கப்பட்டு மேல் நீதிமன்ற உத்தரவின் பிரகாரம் கட்டம் கட்டமாக பிணையில் விடுவிக்கப்பட்டுள்ளனர். அந்தப் பகுதியில் மணற்கொள்ளை தொடர்ந்து கொண்டிருக்கின்றது. அதற்கு அந்தப் பகுதியிலுள்ளவர்கள் கடும் எதிர்ப்புத் தெரிவித்துவருகின்றனர். குறித்த முதியவர் மணல் அகழ்வுக்கு எதிராகப் பாடுபட்டிருந்த நிலையில் கொல்லப்பட்டிருந்தார். (கு-9)

**Physics Class**  
இணைய வழி கற்பித்தல்  
**A/L 2020, 2021, 2022**  
மாணவர்களுக்கானது  
குழுவாகவும் தனியாகவும் கற்பிக்கப்படும்.  
ஆசிரியர்:  
**திரு.ம.ஸ்பெல்மன் B.Sc.PGDE**  
யாழ்ப்பாணம்  
தொடர்புகளுக்கு: **077 611 6724**